

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပနိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာအောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝမြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်းငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း ဖြစ်နိုင်သမျှ အလေးထား လုပ်ဆောင်သွားမည်။
- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှုရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန် လွှဲအပ်နိုင်ရေး ဆက်လက်ဆောင်ရွက်သွားမည်။

လေဖိအားနည်းရပ်ဝန်း


နောက်နှစ်ရက်အတွင်း

တဖြည်းဖြည်း အေးလျော့သွားမည်

နေပြည်တော် ဇွန် ၃၀

ယနေ့ ညနေ ၅ နာရီခွဲအချိန် တိုင်းထွာချက်များအရ အိန္ဒိယနိုင်ငံ အနောက်ဘက်လားပြည်နယ်ကမ်းရိုးတန်းတွင် ဖြစ်ပေါ်နေသော လေဖိအားနည်းရပ်ဝန်းသည် အနောက်-အနောက်မြောက်ဘက်သို့ ဖြည်းဖြည်းချင်းလျော့ချနိုင်ပြီး နောက်နှစ်ရက်အတွင်း အိန္ဒိယနိုင်ငံ ဩရိသပြည်နယ်မြောက်ပိုင်း အနောက်ဘက်လားပြည်နယ်နှင့် ဂျက်ခမ်းပြည်နယ်တို့ကို ဆက်လက်ဖြတ်ကျော်နိုင်ကာ တဖြည်းဖြည်း အေးလျော့သွားမည်ဟု ခန့်မှန်းရပါသည်။

မိုး/ဇေ



မင်းဘူး(စကု)မြို့နယ်၌ မကွေးတိုင်းဒေသကြီးအစိုးရအဖွဲ့ကကြီးမှူးပြီး ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော် ကျင်းပ

မင်းဘူး ဇွန် ၃၀

မကွေးတိုင်းဒေသကြီးအစိုးရအဖွဲ့က ကြီးမှူးကျင်းပသော ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရှိန်မြှင့်တင်ရေးပွဲတော် ဖွင့်ပွဲအခမ်းအနားကို ယနေ့နံနက် ၈ နာရီက မင်းဘူး(စကု)မြို့နယ် ရေပုတ်ကျေးရွာ အခြေခံပညာအထက်တန်းကျောင်း (ခွဲ)၌ ကျင်းပသည်။

ဦးစွာ အခမ်းအနားကို ရေပုတ်ကျေးရွာ အခြေခံပညာအထက်တန်းကျောင်း(ခွဲ)မှ ကျောင်းသား ကျောင်းသူများက “အလှဆုံးပန်းများ ပွင့်ကြပြီ” တေးသီချင်းဖြင့် သီဆိုဖွင့်လှစ်သည်။

ဆက်လက်ပြီး အခမ်းအနားတွင် မကွေးတိုင်းဒေသကြီး စာကြည့်တိုက်များဖွံ့ဖြိုးတိုးတက်မှု အကောင်အထည်ဖော်ရေး ကော်မတီဥက္ကဋ္ဌ စာမျက်နှာ ၃ ကော်လံ ၁ သို့ ၀

ယနေ့ ဖတ်စရာ

အမျိုးသားယဉ်ကျေးမှုနှင့် အနုပညာ တက္ကသိုလ် (ရန်ကုန်)က လူ့စွမ်းအား အရင်းအမြစ် ဖွံ့ဖြိုးမှုအစီအစဉ်ဖြင့် အချိန်ပိုင်းအနုပညာဒီပလိုမာ သင်တန်းများ ဖွင့်လှစ်မည်

စာမျက်နှာ » ၂

ပန်းတိုင်အထွက်နှုန်းရရှိရေး အထွက်နှုန်း ကွာဟချက်များကို ဆန်းစစ်လေ့လာ ခြင်းဆိုင်ရာ မွမ်းမံသင်တန်းဖွင့်လှစ်

စာမျက်နှာ » ၅

အမည်မည်းစာရင်း ကြေညာခြင်း

စာမျက်နှာ » ၈

ကျောင်းတက်ခေါင်းလောင်းသံနှင့်အတူ ရုန်းထကြရမည့် နေ့သစ်များ

ဆောင်းပါး စာမျက်နှာ » ၆

လေဖိအားနည်းရပ်ဝန်း၏ အရှိန်ကြောင့် နေရာအနှံ့အပြား မိုးထစ်ချုန်းရွာပြီး နေရာကွက်၍ မိုးကြီးမည်

စာမျက်နှာ » ၁၇

လက်နက်ကိုင် အကြမ်းဖက်သောင်းကျန်းသူများ၏ အသုံးချမှု မခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန် လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက် နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန် အတွက် ပြည်သူတို့၏ နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာ အဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသားတံတိုင်းအဖြစ် အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန် ဆွဲဆောင် စည်းရုံးခြင်း၊ အတင်းအဓမ္မလူသစ်စုဆောင်းခြင်းများကို လုပ်ဆောင်လျက်ရှိကြောင်း၊ တပ်မတော်အနေဖြင့် နိုင်ငံတော်၏ အချုပ်အခြာအာဏာကို မဖြစ်မနေကာကွယ် စောင့်ရှောက်သွားမည်ဖြစ်ပြီး အဆိုပါ လက်နက်ကိုင် အကြမ်းဖက်သောင်းကျန်းသူများ

၏ သတင်းရရှိမှုနှင့် အခြေအနေအရပ်ရပ်အပေါ် မူတည်၍ လိုအပ်သလို တုံ့ပြန် ဆောင်ရွက်သွားမည်ဖြစ်သဖြင့် ၎င်းတို့ အဓမ္မဝင်ရောက်နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှု ရှိစေရေးတို့အတွက် သတိပြုကြရန် လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ် အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့် ဌာနဆိုင်ရာတာဝန်ရှိသူများအား ပြောကြားသည့် အမှာ စကားမှ ကောက်နုတ်ချက်)

ဥပဒေရေးရာဝန်ကြီးဌာန၏ ၂၀၂၅ ခုနှစ် မိုးရာသီ သစ်ပင်စိုက်ပျိုးပွဲနှင့် ၂၀၂၅-၂၀၂၆ ပညာသင်နှစ်အတွက် ပညာသင်ထောက်ပံ့ကြေးပေးအပ်ပွဲ အခမ်းအနားများ ကျင်းပ

နေပြည်တော် ဇွန် ၃၀
ဥပဒေရေးရာ ဝန်ကြီးဌာန၏ ၂၀၂၅ ခုနှစ် မိုးရာသီ သစ်ပင် စိုက်ပျိုးပွဲကို ယနေ့နံနက်ပိုင်းတွင် ရုံးအမှတ်(၂၅) ဥပဒေရေးရာ ဝန်ကြီးဌာန၏ အဝင်လမ်းပရိဝုဏ် အတွင်း ကျင်းပရာ သတ်မှတ် နေရာတွင် ပြည်ထောင်စုဝန်ကြီး နှင့် ပြည်ထောင်စုရှေ့နေချုပ် ဒေါက်တာသီတာဦးက ပီတောက် ပင်ကို လည်းကောင်း၊ ဒုတိယ ဝန်ကြီးနှင့် ဒုတိယရှေ့နေချုပ်နှင့် ညွှန်ကြားရေးမှူးချုပ်များ က ကံကော်ပင်များကို လည်းကောင်း စိုက်ပျိုးကြသည်။
ထို့နောက်ပြည်ထောင်စုဝန်ကြီး နှင့် ပြည်ထောင်စုရှေ့နေချုပ်နှင့် အဖွဲ့သည်အရာထမ်း၊ အမှုထမ်းများ

က ကံကော်၊ ခရေသပြေနှင့် ငဝါပင် တို့အား သတ်မှတ်နေရာများ၌ စိုက်ပျိုးပေးနေမှုကို လှည့်လည် ကြည့်ရှုအားပေးသည်။ ယခုနှစ် ဥပဒေရေးရာ ဝန်ကြီးဌာန၏ မိုးရာသီ သစ်ပင်စိုက်ပျိုးပွဲတွင် စုစုပေါင်း အရိပ်ရပင် ၁၄၀ ကို စုပေါင်းစိုက်ပျိုးခဲ့ခြင်းဖြစ်သည်။
ဆက်လက်၍ ဥပဒေရေးရာ ဝန်ကြီးဌာန၏ ၂၀၂၅-၂၀၂၆ ပညာသင်နှစ်အတွက် ပညာသင် ထောက်ပံ့ကြေး ပေးအပ်ပွဲအခမ်း အနားကို ကျင်းပရာ ဥပဒေရေးရာ ဝန်ကြီးဌာန ပြည်ထောင်စုဝန်ကြီး နှင့် ပြည်ထောင်စုရှေ့နေချုပ်က ကျောင်းသား ကျောင်းသူများ အနေဖြင့် ကျောင်းသားဘဝတွင် တပည့်ကောင်းများဖြစ်အောင်

ကြိုးစားသကဲ့သို့ နောင်အချိန်တွင် တိုင်းပြည်ကို ဦးဆောင်ကြမည် ဖြစ်သည့်အတွက် ပညာပြည့်ဝ ရုံတင်မဟုတ်ဘဲ စည်းကမ်းကို ကိုယ်ကျင့်တရားများဖြင့် နေထိုင် တတ်ကြရန်နှင့် မိမိတို့၏ မိသားစုဂုဏ်၊ ကျောင်း၏ဂုဏ်ကို ဆောင်နိုင်ခြင်းမှသည် နိုင်ငံတော် ၏ဂုဏ်ကိုပါ ဆောင်နိုင်စေရန် ကြိုးစားသွားကြစေလိုကြောင်း ပြောကြားသည်။
ယင်းနောက် ယခင် ၂၀၂၄-၂၀၂၅ ပညာသင်နှစ်အတွက် Grade 12 ပြန်လည်ဖြေဆိုခဲ့ကြ သော ကျောင်းသား ကျောင်းသူ ကိုးဦး အပါအဝင် ယခုနှစ် ပညာသင်နှစ်အတွက် မူလတန်း အဆင့်၊ အလယ်တန်းအဆင့်နှင့်



အထက်တန်းအဆင့်မှ ကျောင်း ဦးတို့အတွက်ပညာသင်ထောက်ပံ့ ပေးအပ်ချီးမြှင့်ခဲ့ကြောင်း သိရ သား ကျောင်းသူ စုစုပေါင်း ၁၇၆ ကြေးငွေကျပ် သိန်း ၇၀ ကျော်ကို သတင်းစဉ်

○ ရှေ့ဖုံးမှ
လူမှုရေးရာဝန်ကြီး ဦးမျိုးမြင့်က စာဖတ်ခြင်း၏ အကျိုးကျေးဇူးနှင့် ပတ်သက်ပြီး နိုင်ငံတော်အကြီး အကဲက “စာမတတ်သူသည် ထိုင်နေသည့် လူနှင့် တူပြီး၊ စာတတ်ပြီး စာမဖတ်သူသည် ရပ်နေသည့် လူနှင့်တူကြောင်း၊ စာတတ်ပြီး စာလည်းဖတ်သူမှာ လမ်းလျှောက်နေသူနှင့်တူကြောင်း” ကိုလည်း လူငယ်များအား တိုက်တွန်းမှာကြားခဲ့ပါကြောင်း၊ ထို့ကြောင့် နိုင်ငံတော်အကြီးအကဲ၏ လမ်းညွှန် ချက်နှင့်အညီ ယခုကဲ့သို့ ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရန်မြှင့်တင်ရေးပွဲတော် ကို ၂၀၂၄ ခုနှစ်မှစတင်ကာ တစ်နိုင်ငံလုံးအတိုင်းအတာ ဖြင့် စဉ်ဆက်မပြတ် ကျင်းပခဲ့ခြင်းဖြစ်ကြောင်း စသည် ဖြင့် ပြောကြားသည်။
ဆက်လက်၍ မကွေးတိုင်းဒေသကြီး စာကြည့် တိုက်များဖွံ့ဖြိုးတိုးတက်မှုအကောင်အထည်ဖော်ရေး ကော်မတီဥက္ကဋ္ဌ လူမှုရေးရာဝန်ကြီး ဦးမျိုးမြင့်နှင့် တာဝန်ရှိသူများက ကျောင်းစာကြည့်တိုက်များဖွံ့ဖြိုး တိုးတက်ရေးနှင့် စာဖတ်ရန်မြှင့်တင်ရေးပွဲတော် အတွင်း ထည့်သွင်းကျင်းပသော အခြေခံပညာ အထက်တန်းနှင့် အလယ်တန်းအဆင့် စာစီစာကုံး ပြိုင်ပွဲများတွင် ဆုရရှိကြသူများနှင့် အဆိုပါပွဲတော်၌ အထူးအစီအစဉ်တစ်ရပ်အဖြစ် ထည့်သွင်းကျင်းပခဲ့ သော အမြဲမပြတ်လေ့လာသင်ယူရေးစကားပိုင်း (Never Stop Learning Talk Show) တွင် စာရေး



မင်းဘူး(စကျ)မြို့နယ်၌ ကျင်းပသည့် ကျောင်းစာကြည့်တိုက်များဖွံ့ဖြိုးတိုးတက်ရေးနှင့် စာဖတ်ရန် မြှင့်တင်ရေးပွဲတော်တွင် ပါဝင်ဆင်နွှဲကြသည့် ကျောင်းသား ကျောင်းသူများကို တွေ့ရစဉ်။

ဆရာ တက္ကသိုလ်ဘုန်းနိုင်ရေးသားသော မျိုးချစ် စိတ်ဓာတ်ရှင်သန်ထက်မြက်ရေးကို ဖော်ကျူးသည့် “သူ့ကျွန်မခံပြီ” စာအုပ်ကို ပါဝင်ဆွေးနွေးခဲ့ကြသည့် ကျောင်းသား ကျောင်းသူများအား ဂုဏ်ပြုဆုနှင့် ချီးမြှင့်ငွေများ ပေးအပ်ခဲ့ပြီးနောက် အဆိုပါ ကျောင်းမှဖျော်ဖြေရေးအဖွဲ့ ကျောင်းသားကျောင်းသူ

များ၏ ဧည့်ခံဖျော်ဖြေတင်ဆက်မှုများကို ကြည့်ရှု အားပေးသည်။
ထို့နောက် တာဝန်ရှိသူများက ကျောင်းစာကြည့် တိုက်များ ဖွံ့ဖြိုးတိုးတက်ရေးနှင့် စာဖတ်ရန်မြှင့်တင် ရေးပွဲတော်တွင် ထည့်သွင်းကျင်းပသော ကာယ စွမ်းရည်ပြိုင်ပွဲများဖြစ်သည့် စကားပုံဆက်၊ အရပ်

ဆက်၊ ခါးကွင်းလှည့်၊ အရပ်ကွင်းစွပ်၊ ဆန်ကောရွက် စသည့် ကစားနည်းပြိုင်ပွဲမျိုးစုံ ကျင်းပနေမှု၊ အေးချမ်းပျော်ရွှင်စွာ ယှဉ်ပြိုင်နေမှုများ၊ ပြန်ကြားရေး နှင့် ပြည်သူ့ဆက်ဆံရေးဦးစီးဌာနက ခင်းကျင်းပြသ ထားသည့် လှပသာယာပြည်မြန်မာ ရောင်စုံဓာတ်ပုံ ပြခန်း၊ လူငယ်ရေးရာအသိပညာပေး လှုပ်ရှား ဆောင်ရွက်မှုပြခန်း၊ စာအုပ်ပြခန်းများနှင့် သုတကမ္ဘာ ကျောင်းစာကြည့်တိုက်တို့ကို လှည့်လည်ကြည့်ရှု အားပေးသည်။
အဆိုပါပွဲတော်တွင် အခြေခံပညာအဆင့် ကာယ၊ ဉာဏ စွမ်းရည်ပြိုင်ပွဲများ၊ အမြဲမပြတ်လေ့လာ သင်ယူရေးစကားပိုင်းများအပြင် ဓာတ်ပုံပြခန်း၊ အသိပညာပေးပြခန်းများဖြင့် ဇွန် ၂၉ ရက်မှ ၃၀ ရက် အထိ နှစ်ရက်တိုင်တိုင် ကျင်းပခဲ့ရာ ကျောင်းသား ကျောင်းသူများက အေးချမ်းပျော်ရွှင်စွာ လာရောက် ပါဝင်ဆင်နွှဲခဲ့ကြောင်း၊ အလားတူ ၂၀၂၅-၂၀၂၆ ပညာ သင်နှစ် ကျောင်းဖွင့်ရာသီတွင် မကွေးတိုင်းဒေသကြီး အစိုးရအဖွဲ့ကကြီးမှူးပြီး ကျောင်းစာကြည့်တိုက်များ ဖွံ့ဖြိုးတိုးတက်ရေးနှင့် စာဖတ်ရန်မြှင့်တင်ရေးပွဲတော် များကို တိုင်းဒေသကြီးအတွင်းရှိ ခရိုင်နှင့် မြို့နယ်များ တွင် (၃၂) ကြိမ်အထိ ကျင်းပသွားမည်ဖြစ်ရာ ယနေ့ အထိ မင်းဘူးခရိုင်၌ နှစ်ကြိမ်၊ မကွေးခရိုင်၌ တစ်ကြိမ် စုစုပေါင်းသုံးကြိမ်အထိ စည်ကားသိုက်မြိုက် အောင်မြင်စွာ ကျင်းပဆောင်ရွက်နိုင်ခဲ့ကြောင်း သိရ သည်။
မောင်မောင်(မင်းဘူး)

ပြည်ထောင်စုဝန်ကြီး ဦးမောင်မောင်အုန်း အမျိုးသားစာပေဆုစိစစ်ရွေးချယ်ရေးကော်မတီနှင့် စာပေဗိမာန်စာမူဆုရွေးချယ်ရေးအဖွဲ့တို့မှ စာပေပညာရှင်များအား တွေ့ဆုံ



ပြည်ထောင်စုဝန်ကြီး ဦးမောင်မောင်အုန်း အမျိုးသားစာပေဆုစိစစ်ရွေးချယ်ရေးကော်မတီနှင့် စာပေဗိမာန်စာမူဆု ရွေးချယ်ရေးအဖွဲ့တို့မှ စာပေပညာရှင်များနှင့် တွေ့ဆုံပွဲတွင် အမှာစကားပြောကြားစဉ်။

ရန်ကုန် ဇွန် ၃၀

ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းသည် ယနေ့နံနက် ၁၀ နာရီတွင် ရန်ကုန်မြို့ ဗိုလ်တထောင်မြို့နယ် သိမ်ဖြူလမ်းရှိ ပုံနှိပ်ရေးနှင့် ထုတ်ဝေရေးဦးစီးဌာန အစည်းအဝေး ခန်းမ၌ အမျိုးသားစာပေဆုစိစစ်ရွေးချယ်ရေး ကော်မတီနှင့် စာပေဗိမာန်စာမူဆုရွေးချယ်ရေးအဖွဲ့ တို့မှ စာပေပညာရှင်များနှင့်တွေ့ဆုံသည်။

ဦးစွာ ပြည်ထောင်စုဝန်ကြီးက အမှာစကား ပြောကြားရာတွင် နိုင်ငံတော်၏အဆင့်မြင့်ဆုံး စာပေဆုဖြစ်သည့် အမျိုးသားစာပေတစ်သက်တာဆု၊ အမျိုးသားစာပေဆုနှင့် စာပေဝါသနာရှင်များ၏ အရည်အသွေးပြည့်ကောင်းမွန်သည့် စာမူများကို စာအုပ်အဖြစ်ထွက်ပေါ်လာစေရန် ပျိုးထောင်အားပေး သော စာပေဗိမာန်စာမူဆုများကို ၁၉၄၈ ခုနှစ်မှ စတင် ၍ အသွင်အမျိုးမျိုးဖြင့် ချီးမြှင့်လာခဲ့သည်မှာ ယနေ့ ထက်တိုင်ဖြစ်ပါကြောင်း။

ယခုနှစ်တွင်လည်း စာကောင်းပေမွန်များနှင့်

ဘဝတစ်သက်တာလုံး စာပေ၌နှစ်မြှုပ်ထားခဲ့ကြ သည့် စာပေပညာရှင်ကြီးများအား ဂုဏ်ပြုချီးမြှင့် ပေးစေလိုပါကြောင်း ပြောကြားသည်။

ထို့နောက် ပုံနှိပ်ရေးနှင့်ထုတ်ဝေရေးဦးစီးဌာန ညွှန်ကြားရေးမှူးချုပ်က စာပေဆုများစိစစ်ရွေးချယ် ခြင်းဆိုင်ရာလုပ်ငန်းများနှင့်စပ်လျဉ်း၍ ဆောင်ရွက် ထားရှိမှုများကို ဆွေးနွေးတင်ပြသည်။

ယင်းနောက် အမျိုးသားစာပေဆုစိစစ်ရွေးချယ် ရေးကော်မတီ ဒုတိယဥက္ကဋ္ဌ(၁) ဦးစိန်လှိုင် (သူရဇော်)၊ စာပေဗိမာန်စာမူဆု စိစစ်ရွေးချယ်ရေးအဖွဲ့ဥက္ကဋ္ဌ ဦးအုန်းမောင် (မြင်းမူ မောင်နိုင်မိုး)နှင့် တက်ရောက် လာကြသည့် စာပေပညာရှင်ကြီးများက အမျိုးသား စာပေဆု၊ စာပေဗိမာန်စာမူဆုရွေးချယ်ရေးနှင့် ပတ်သက်ပြီး အကြံပြုဆွေးနွေးတင်ပြကြရာ ပြည်ထောင်စုဝန်ကြီးက ဆွေးနွေးတင်ပြချက်များ အပေါ် ပေါင်းစပ်ညှိနှိုင်းဆောင်ရွက်ပေးကာ နိဂုံးချုပ် အမှာစကားပြောကြားခဲ့ကြောင်း သိရသည်။

သတင်းစဉ်

ဒုတိယဝန်ကြီး ဒေါ်နုမြင့် ရန်ကုန်မြို့ရှိ မြန်မာမှုအနုပညာဗဟိုဌာန တည်ဆောက်နေမှု ကြည့်ရှုစစ်ဆေး

ရန်ကုန် ဇွန် ၃၀
သာသနာရေးနှင့် ယဉ်ကျေးမှု ဝန်ကြီးဌာန ဒုတိယဝန်ကြီး ဒေါ်နုမြင့်သည် ယနေ့နံနက်ပိုင်း တွင် ရန်ကုန်တိုင်းဒေသကြီး အင်းစိန်မြို့နယ် မင်းဓမ္မလမ်းပေါ်ရှိ အကျယ်အဝန်း ၇ ဒသမ ၄၁ ဧက ပေါ်၌ နိုင်ငံတကာအဆင့်မီ အနုပညာဗဟိုဌာန (Myanmar Arts Center) တည်ဆောက်ရေး လုပ်ငန်းများကို ကြည့်ရှုစစ်ဆေး ရာ Myanmar Land and Development Limited ဆောက်လုပ်ရေးကုမ္ပဏီမှ Project Director က လုပ်ငန်းခုနစ်ခု၏ ဆောင်ရွက်မှုနှင့် လုပ်ငန်းပြီးစီးမှု

အခြေအနေများကို ရှင်းလင်း တင်ပြသည်။ ထို့နောက် ဆောက်လုပ်ရေး လုပ်ငန်းခွင်အတွင်း ရေဂါလန် ၃၀၀၀၀ ဆွဲ Ground Tankနှစ်လုံး တည်ဆောက်ပြီးစီးမှု၊ ရှစ်လက်မ Tube Well တူးဖော်နေမှု၊ Steel Structure ဆီဆေးသုတ်ခြင်း လုပ်ငန်း၊ RC Wall နံရံများအချော ကိုင်ခြင်းလုပ်ငန်းနှင့် ရေလှုံဆေး သုတ်ခြင်းလုပ်ငန်းများ ဆောင်ရွက် နေမှုကို ကြည့်ရှုစစ်ဆေးပြီး လိုက်နာဆောင်ရွက်ရန် လိုအပ် သည့် လုပ်ငန်းပိုင်းဆိုင်ရာများကို ဆွေးနွေးမှာကြားသည်။ အနုပညာဗဟိုဌာန (Myanmar

Arts Center) ကို ရုပ်ရှင်၊ ဂီတ၊ သဘာဝအနုပညာရပ်များ တင်ဆက် နိုင်မည့် နိုင်ငံတကာအဆင့်မီ အနုပညာ ဗဟိုဌာနအဖြစ် ဖျော်ဖြေရေးအတွက် သာမက အနုပညာဆိုင်ရာပြပွဲ၊ ပြိုင်ပွဲများ၊ အလုပ်ရုံဆွေးနွေးပွဲများ၊ အနုပညာ နှင့်ဆက်စပ်သော ဟောပြောပွဲ များ ပြုလုပ်နိုင်ရန်ရည်ရွယ်၍ တည်ဆောက်ခဲ့ခြင်း ဖြစ်ပြီး တည်ဆောက်ပြီးစီးပါက နိုင်ငံ တကာမှ လာရောက်သော ယဉ်ကျေးမှု ပဒေသာကပွဲများ၊ ကဇာတ်၊ ပြဇာတ်နှင့် တေးဂီတ သံစုံ ဖျော်ဖြေတီးခတ်မှုများ၊ တေးဂီတဆိုင်ရာ ဖျော်ဖြေမှုများ၊



အနုပညာနှင့်ဆက်စပ်သော ပန်းချီ ပန်းပုဆိုင်ရာပြပွဲများ၊ အလုပ်ရုံ ဆွေးနွေးပွဲများ၊ အနုပညာဆိုင်ရာ ပညာပေး ဟောပြောမှုများကို ဆောင်ရွက်နိုင်မည် ဖြစ်သဖြင့်

ဂီတ၊ သဘာဝ၊ ရုပ်ရှင်၊ ပန်းချီ ပန်းပုနှင့် စာပေနယ်ပယ်အသီးသီး မှ မြန်မာအနုပညာရှင်လူငယ်များ အနေဖြင့် မိမိတို့၏ အနုပညာရပ် များကို ကမ္ဘာသို့ ဖော်ထုတ်ပြသ

ဒုတိယဝန်ကြီး ဦးဝင်းရှိန် လှိုင်သာယာ(အရှေ့ပိုင်း)မြို့နယ်ရှိ အထည်ချုပ်စက်ရုံများ ကွင်းဆင်းစစ်ဆေး

ရန်ကုန် ဇွန် ၃၀
အလုပ်သမား ဝန်ကြီးဌာန ဒုတိယဝန်ကြီး ဦးဝင်းရှိန်သည် ရန်ကုန်တိုင်းဒေသကြီး တိုင်းရင်း သားရေးရာဝန်ကြီး၊ တာဝန်ရှိသူ များနှင့်အတူ ယနေ့နံနက်ပိုင်း တွင် လှိုင်သာယာ(အရှေ့ပိုင်း) မြို့နယ်ရှိ အမျိုးသားလုပ်ငန်းခွင် ဘေးအန္တရာယ်ကင်းရှင်းရေးနှင့် ကျန်းမာရေးသင်တန်းကျောင်း၌ လုပ်ငန်းခွင် ဘေးအန္တရာယ် ကင်းရှင်းရေးနှင့် ကျန်းမာရေး ကော်မတီဝင်များနှင့် တွေ့ဆုံ သည်။

တွေ့ဆုံစဉ် ဒုတိယဝန်ကြီးက သင်တန်း တက်ရောက်သည့် ကော်မတီဝင်များ အနေဖြင့် ဘာသာရပ်ဆိုင်ရာ အသိအမြင်



များတိုးတက်လာပြီး လုပ်ငန်းခွင် အတွင်း ထိရောက်ကောင်းမွန် သည့် အန္တရာယ်ထိန်းချုပ်ရေး

နည်းလမ်းများ အကောင်အထည် ဖော်ဆောင်ရွက်နိုင်ခြင်း၊ OSH ကော်မတီဝင်များမှ တစ်ဆင့်

လုပ်ငန်းခွင်ရှိအလုပ်သမားများထံ အသိအမြင်များ ဖြန့်ဝေနိုင်ခြင်း၊ ဦးစီးဌာနဝန်ထမ်းများနှင့် OSH

ကော်မတီဝင်များကြား ပူးပေါင်း ဆောင်ရွက်မှု အားကောင်းလာမည် ဖြစ်ကြောင်း ဆွေးနွေးမှာကြားပြီး လိုအပ်သည်များကို ပေါင်းစပ် ညှိနှိုင်းဆောင်ရွက်ပေးသည်။

မွန်လွဲပိုင်းတွင် လှိုင်သာယာ (အရှေ့ပိုင်း)မြို့နယ်ရှိ အထည်ချုပ် စက်ရုံများဖြစ်သည့် Mei Jie (Myanmar) Clothing & Accessories Co., Ltd. နှင့် Bofei Garment Co., Ltd. များမှ တာဝန် ရှိသူများနှင့် တွေ့ဆုံအမှာစကား ပြောကြားသည်။

ထို့နောက် စက်ရုံတာဝန်ခံနှင့် မန်နေဂျာ၊ အလုပ်သမားအဖွဲ့ အစည်းဝင်များ၊ အလုပ်သမား ရေးရာ လုပ်ငန်းညှိနှိုင်းရေး ကော်မတီဝင်များ၊ လုပ်ငန်းခွင်

ဘေးအန္တရာယ် ကင်းရှင်းရေးနှင့် ကျန်းမာရေး အဖွဲ့ဝင်များက လုပ်ငန်းခွင် အေးချမ်းသာယာရေး၊ ကုန်ထုတ်လုပ်မှု တိုးတက်ရေး အတွက် အလုပ်ရှင်နှင့် အလုပ် သမား ပူးပေါင်းဆောင်ရွက်မှု၊ လိုအပ်ပါက မြို့နယ်အလုပ်သမား ရေးရာတာဝန်ခံများနှင့် ဆက်သွယ် ဆောင်ရွက်မှုတို့ကို ဆွေးနွေး တင်ပြကြရာ ဒုတိယဝန်ကြီးက အစိုးရ၊ အလုပ်ရှင်၊ အလုပ်သမား သုံးပွင့်ဆိုင်ပူးပေါင်း ဆောင်ရွက်မှု ကို အလေးထားဆောင်ရွက်ရန်၊ လုပ်ငန်းခွင် တည်ငြိမ်အေးချမ်းပြီး ကုန်ထုတ်စွမ်းအား တိုးတက် စေရေးအတွက် စဉ်ဆက်မပြတ် ပူးပေါင်းဆောင်ရွက်ရန် မှာကြား ပြီး စက်ရုံအတွင်း လှည့်လည် ကြည့်ရှုခဲ့ကြောင်း သိရသည်။

သတင်းစဉ်

မိုးတိမ်တောင် ဖြစ်ပေါ်မှုအခြေအနေ

နေပြည်တော် ဇွန် ၃၀

တနင်္သာရီတိုင်းဒေသကြီး၊ ကရင်ပြည်နယ်၊ ချင်းပြည်နယ်၊ မွန်ပြည်နယ်၊ ရခိုင်ပြည်နယ်နှင့် ရှမ်းပြည်နယ် (တောင်ပိုင်းနှင့်အရှေ့ပိုင်း)တို့တွင် မိုးတိမ်တောင်များ ဖြစ်ထွန်းလျက်ရှိပြီး အဆိုပါမိုးတိမ်တောင်များ ရွေ့လျားရာနေရာတစ်လျှောက်တွင်

မိုးရွာသွန်းခြင်းနှင့်အတူ လေပြင်းတိုက်ခတ်ခြင်း၊ မိုးထစ်ချုန်းခြင်း၊ မိုးကြိုးပစ်ခြင်း၊ လျှပ်စီးလက်ခြင်းနှင့် မိုးသီးကြွေခြင်းစသည့် မိုးလေဝသဖြစ်စဉ်များ ဖြစ်ပေါ်နိုင်ပါသဖြင့် ကြိုတင်သတိပြုနိုင်ပါရန် အကြံပြုအပ်ပါသည်။

မိုး/ဇေလ

အပြည်ပြည်ဆိုင်ရာသမဝါယမနေ့
၂၀၂၅ ခုနှစ်၊ ဇူလိုင်လ(၅)ရက် (စနေနေ့)



5th July 2025

“Cooperatives Driving Inclusive and Sustainable Solutions for a Better World”
“သမဝါယမနည်းလမ်းဖြင့် ပိုမိုကောင်းမွန်သော ကမ္ဘာကြီးကိုတည်ဆောက်ကြပါစို့”



မြန်မာအမျိုးသမီးများနေ့



၃. ၇. ၂၀၂၅ **နေပြည်တော်**

ပန်းတိုင်အထွက်နှုန်းရရှိရေး အထွက်နှုန်းကွာဟချက်များကို ဆန်းစစ်လေ့လာခြင်းဆိုင်ရာ မွမ်းမံသင်တန်းဖွင့်လှစ်

နေပြည်တော် ဇွန် ၃၀

ပန်းတိုင်အထွက်နှုန်းရရှိရေး အထွက်နှုန်းကွာဟချက်များကို ဆန်းစစ်လေ့လာခြင်းဆိုင်ရာ မွမ်းမံသင်တန်းဖွင့်လှစ်အခမ်းအနားကို ယနေ့မွန်းလွဲပိုင်းတွင် နေပြည်တော် ဇေယျာသီရိမြို့နယ် ရေဆင်းရှိ စိုက်ပျိုးပညာပေးရေးနှင့် ကျေးလက်ဒေသဖွံ့ဖြိုးရေးသင်တန်းကျောင်း AERDTC ၌ ကျင်းပသည်။

တက်ရောက်

အခမ်းအနားသို့ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီးဦးမင်းနောင်၊ ဒုတိယဝန်ကြီးများ၊ ဌာနဆိုင်ရာတာဝန်ရှိသူများ၊ စိုက်ပျိုးရေးတက္ကသိုလ် ပါမောက္ခချုပ်နှင့် ပညာရှင်များ၊ သင်တန်းတက်ရောက်ကြမည့် စိုက်ပျိုးရေးဦးစီးဌာန၊ ကြေးတိုင်နှင့်မြေစာရင်းဦးစီးဌာန၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနတို့မှ ဝန်ထမ်းများတက်ရောက်ကြသည်။

အခမ်းအနားတွင် ပြည်ထောင်စုဝန်ကြီးက



တစ်ဧကအထွက်နှုန်းတိုးတက်ရေး ဆောင်ရွက်ရာတွင် အဓိကသီးနှံများ၏ ပန်းတိုင်အထွက်နှုန်းများ သတ်မှတ်ဆောင်ရွက်လျက်ရှိရာ စပါးသီးနှံပန်းတိုင်အထွက်နှုန်းကို မိုးစပါးရာသီအတွက် တစ်ဧကတင်း ၁၀၀၊ နွေစပါးရာသီအတွက် တစ်ဧကတင်း

၁၁၀ ထွက်ရှိရေး သတ်မှတ်အကောင်အထည်ဖော်ဆောင်ရွက်လျက်ရှိကြောင်း၊ ရေမြေသဘာဝအလိုက် အထွက်နှုန်းကွာဟချက်များ၊ သုတေသနအထွက်နှုန်းနှင့် တောင်သူအမှန်အထွက်နှုန်းတို့အကြား ကွာဟမှုများ ဖြစ်ပေါ်နေခြင်း အကြောင်းရင်းများကို ဖော်ထုတ်၍

စပါးသီးနှံပန်းတိုင်အထွက်နှုန်းရရှိရေးကို ဦးတည်ဆောင်ရွက်သွားကြရမည်ဖြစ်ကြောင်း ပြောကြားသည်။

ပို့ချပေးသွားမည်

စပါးသီးနှံ ပန်းတိုင်အထွက်နှုန်းရရှိရေးဆောင်ရွက်ရန်အတွက် စပါးသီးနှံ၏ သုတေသနအထွက်နှင့် တောင်သူအမှန်အထွက်တို့အကြား ကွာဟမှုဖြစ်ပေါ်နေရသည့် မျိုး၊ မြေ၊ ရေ၊ နည်းဆိုင်ရာ အကြောင်းရင်းများကို ရှာဖွေဖော်ထုတ်ဆန်းစစ်လေ့လာခြင်း ဆောင်ရွက်သွားမည်ဖြစ်ပြီး လိုအပ်သည့် ကိန်းဂဏန်းများရရှိရန် စစ်တမ်းကောက်ယူမည့် စိုက်ပျိုးရေးဦးစီးဌာန၊ ကြေးတိုင်နှင့် မြေစာရင်းဦးစီးဌာန၊ ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနတို့မှ ဝန်ထမ်းများအား ယခုဖွင့်လှစ်သည့် မွမ်းမံသင်တန်းတွင် စာရင်းကောက် Enumerator ပညာရပ်ကို ပို့ချပေးသွားမည်ဖြစ်ကြောင်း သိရသည်။

သတင်းစဉ်



တောင်တွင်းကြီးမြို့နယ်၌ နွေစပါးအကွက်ကျယ်ရိတ်သိမ်းပွဲ ကျင်းပ

တောင်တွင်းကြီး ဇွန် ၃၀

တောင်တွင်းကြီးမြို့နယ် ဝတ္တသေးကျေးရွာရှိ ကွင်းအမှတ်(၂၆၀၀) တွင် Drum Seeder စနစ်ဖြင့် အစေ့ချစိုက်ပျိုးခဲ့သော တောင်သူဦးမျိုးမင်းထွန်း၏ စပါးအောင်နိုင်တိုးစိုက်ပျိုးသည့် လယ်မြေတွင် ယမန်နေ့နံနက် ၁၀ နာရီက နွေစပါးအကွက်ကျယ်ရိတ်သိမ်းပွဲကြောင်း သိရသည်။

တက်ရောက်

အဆိုပါနွေစပါးအကွက်ကျယ်ရိတ်သိမ်းပွဲသို့ မကွေးတိုင်းဒေသကြီး စိုက်ပျိုးရေးဦးစီးဌာန တိုင်းဒေသကြီးဦးစီးမှူး ဦးယဉ်ထွန်း၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးကျော်ဇင်ဦးနှင့်အဖွဲ့ဝင်များ၊ မြို့နယ်စိုက်ပျိုးရေးဦးစီးဌာန ဦးစီးအရာရှိ ဒေါ်ခင်မျိုးအေးနှင့်ဝန်ထမ်းများ၊ မြို့နယ်မြေစာရင်းဦးစီးဌာနဦးစီးမှူး ဦးခင်မောင်အေးနှင့် ဝန်ထမ်းများ၊ စပါးစိုက်တောင်သူများ တက်ရောက်ကြသည်။

ထို့နောက် စံကွက်ရိတ်သိမ်းရာတွင် ဌာနဆိုင်ရာတာဝန်ရှိသူများ၊ ဝန်ထမ်းများနှင့် တောင်သူများက ဦးပိုင်အမှတ်(၁၁၀) တောင်သူဦးမျိုးမင်းထွန်း၏ လယ်မြေသုံးဧကစိုက်ခင်းတွင် အောင်နိုင်တိုးစပါးအကွက်ကျယ်ရိတ်သိမ်းပွဲရာ တစ်ဧကစပါးအစိုတင်း ၁၄၀ ထွက်ရှိကြောင်း သိရသည်။

နောင်နောင်(ဗိဿနိုးမြေ)

ထားဝယ်မြို့၌ AI နည်းပညာကို စိုက်ပျိုးရေးလုပ်ငန်းခွင်တွင်အသုံးပြုခြင်း ပညာပေးသင်တန်းအခမ်းအနား ကျင်းပ

ထားဝယ် ဇွန် ၃၀

တနင်္သာရီတိုင်း ဒေသကြီး ထားဝယ်မြို့နယ်စိုက်ပျိုးရေးဦးစီးဌာနက တောင်သူများအား AI နည်းပညာကို စိုက်ပျိုးရေးလုပ်ငန်းခွင်တွင် အသုံးပြုခြင်း ပညာပေးသင်တန်း အခမ်းအနားကို ယမန်နေ့မွန်းလွဲပိုင်းက ခရိုင်စိုက်ပျိုးရေးဦးစီးဌာနရုံး၌ ကျင်းပသည်။

အခမ်းအနားတွင် တိုင်းဒေသကြီး သီးနှံကာကွယ်ရေးတာဝန်ခံ ဒေါ်အေးသန္တာစိုးက AI နည်းပညာ (ဉာဏ်ရည်တု) ဖြင့်တောင်သူများ သိလိုသော



စိုက်ပျိုးရေး နည်းပညာရပ်များ၊ စိုက်ခင်းများတွင် ကျရောက်သော ရောဂါ၊ ပိုးစသည်ကြိုတင်ကာကွယ်ရမည့်နည်းလမ်းများ၊ နှိမ်နင်းနည်းများ၊ ဓာတ်မြေဩဇာအကြောင်း

နိုင်ကြောင်း အသိပညာပေးပြောကြားသည်။

ထို့နောက် ထားဝယ်မြို့နယ်စိုက်ပျိုးရေးဦးစီးမှူး ဦးထွန်းထွန်းက တောင်သူများ AI နည်းပညာအသုံးပြုမှုများလာစေပြီး စိုက်ပျိုးရေးဗဟုသုတများ ပိုမိုရရှိလာစေရန်ရည်ရွယ်ကြောင်း ပြောကြားပြီးတာဝန်ရှိသူများက AI-application ထည့်သွင်းနည်း၊ လက်တွေ့အသုံးပြုနည်းများကို အသေးစိတ် ရှင်းလင်းပြလုပ်ပြသကာ တောင်သူတစ်ဦးချင်းအလိုက်ဆောင်ရွက်ပေးခဲ့ကြောင်း သိရသည်။ ငွေဇင်ယော်(ထားဝယ်)

မုဒုံမြို့နယ်၌ ရော်ဘာပင်များအား မိုးကာအုပ်အစေးခြစ်နည်း ကွင်းသရုပ်ပြပွဲကျင်းပ

မုဒုံ ဇွန် ၃၀

မွန်ပြည်နယ် မုဒုံမြို့နယ်၌ ရော်ဘာအထွက်နှုန်း တိုးတက်မြှင့်မားစေရန် ရော်ဘာပင်များအား မိုးကာအုပ်အစေးခြစ်နည်း ကွင်းသရုပ်ပြပွဲကို ယမန်နေ့က နှစ်ရှည်ပင်များ သုတေသနနှင့် နည်းပညာဖွံ့ဖြိုးရေးမြဲ(မုဒုံ)၌ ကျင်းပသည်။

ဦးစွာ ပြည်နယ်စိုက်ပျိုးရေးဦးစီးဌာနမှ ဒုတိယပြည်နယ်ဦးစီးမှူးဦးကျော်ကျော်လှိုင်က ရော်ဘာအစေးခြစ်ခြံအများစုသည် မိုးများသောကာလများတွင် အစေးခြစ်ခြင်းများရပ်နားထားရကာ မိုးကာတပ်ဆင်၍ အစေးခြစ်ပါက အစေးခြစ်ရက်ပိုမိုရရှိစေနိုင်ပြီး တစ်ဧကအထွက်နှုန်းတိုးတက်လာသဖြင့် ရေရှည်တည်တံ့သော သဘာဝရော်ဘာထုတ်လုပ်မှုကိုအထောက်အကူပြုနိုင်မည်ဖြစ်ကြောင်း၊ မိုးတွင်းကာလအတွင်း အစေးခြစ်ရက် ပိုမိုရရှိခြင်းသည် အစေးခြစ်လုပ်သားများ ဝင်ငွေရရှိအောင်ပြုလုပ်ပေးခြင်းနှင့် ကျွမ်းကျင်လုပ်သားများဆုံးရှုံးမှုပြဿနာကိုလည်းဖြေရှင်းနိုင်မည်ဖြစ်ကြောင်း ပြောကြားသည်။



ထို့နောက် နှစ်ရှည်ပင်များသုတေသနနှင့် နည်းပညာဖွံ့ဖြိုးရေးမြဲ(မုဒုံ)မှ ခြံတာဝန်ခံဦးမောင်မောင်မြင့်က မိုးကာအုပ်အစေးခြစ်ခြင်းဖြင့် တောင်သူများအကျိုးအမြတ်ရရှိနိုင်မှု၊ အားသာချက်၊ အားနည်းချက်နှင့် လုပ်ငန်းစဉ်များကို ဆွေးနွေးပေးခဲ့ကြောင်း သိရသည်။

ရာမည(ပြန်/ဆက်)

☐ စာမျက်နှာ ၆ မှ

အခမဲ့ပညာရေး အကောင်အထည်ဖော်တာတွေဟာ သဘာဝတရားကြောင့် ပျက်စီးယိုယွင်းရတာရှိသလို အသိဉာဏ်နည်းပါးတဲ့ လူမဆန်သူ အကြမ်းဖက် သမားတွေကြောင့်လည်း တည်ဆောက်ရင်း ပျက်စီး ရင်း၊ ပြန်လည်ထူထောင်ရင်း ပြုလဲရင်းဖြင့် အနာဂတ် ပန်းတိုင်ရည်မှန်းချက် သွားရာလမ်းက ကြမ်းတမ်း လွန်းလှပါတယ်။ အခုလို ကျောင်းအပ်ရာသီမှာ ယမန်နှစ်ကထက် ကျောင်းတက်သူဦးရေလျော့ကျမှု ဟာ နိုင်ငံဖွံ့ဖြိုးတိုးတက်ရေးအတွက် မျိုးဆက်သစ် တို့ အားဖြည့်ရေးမှာ များစွာထိခိုက်နစ်နာမှုပဲ ဖြစ်ပါတယ်။

အင်တိုက်အားတိုက် ဆောင်ရွက်ပေးနေ

ဒီနှစ်မှာလည်း ယမန်နှစ်တွေလို ကလေးတွေကို ကျောင်းအပ်နှံတဲ့အခါ သင်ရိုးညွှန်းတမ်းစာအုပ်တွေ၊ ဗလာစာအုပ်တွေနဲ့ စာရေးကိရိယာတွေ အခမဲ့ ထုတ်ပေးတာကို မြင်တွေ့ရပြီး KG နဲ့ မူလတန်း ကျောင်းသား ကျောင်းသူတွေကို ကျောင်းဝတ်စုံတွေ လည်း အခမဲ့ပေးအပ်ခဲ့တာကို မြင်တွေ့ရပါတယ်။ ဒါ့အပြင် ကျောင်းစာသင်ခန်းတွေ စနစ်တကျ သက်သေသက်သာရှိမှု ကျောင်းတွင်းသာယာလှပ ဖို့နဲ့ ဘေးအန္တရာယ်ကင်းရှင်းစွာ ပညာသင်ကြားနိုင် ကြဖို့ တာဝန်ရှိသူတွေက အင်တိုက်အားတိုက် ဆောင်ရွက်ပေးနေတာကိုလည်း မြင်တွေ့ကြားသိရ ပါတယ်။ အကြောင်းအမျိုးမျိုးကြောင့် ကျောင်းအပ်

ကျောင်းဖွင့်ချိန်ရောက်တိုင်း တိုင်းပြည်သစ္စာဖောက်အကြမ်းဖက်အဖွဲ့ဖြစ်တဲ့ CRPH, NUG နဲ့ လက်ဝေခံ နောက်လိုက်နောက်ပါတစ်သိုက်ရော တိုင်းပြည်မတည်ငြိမ်ချိန် တောကြောင်တွေလို ပေါ်လာတဲ့ အကြမ်းဖက် သောင်းကျန်းသူတွေကပါ ကျောင်းမတက်ဖို့၊ ကျောင်းမဖွင့်နိုင်ဖို့နဲ့ နိုင်ငံဝန်ထမ်းတွေ စိတ်ဓာတ်ယိမ်းယိုင်စေဖို့ နည်းအမျိုးမျိုးနဲ့ ကြေညာချက်တွေ ထုတ်ပြန်လေ့ရှိပါတယ်။ ဒီနှစ်မှာလည်း ဥပဒေဘောင်အတွင်း နေထိုင်ခြင်းဖြင့် နိုင်ငံနဲ့ ပြည်သူ့အကျိုးထမ်းဆောင်နေတဲ့ နိုင်ငံဝန်ထမ်းတွေကို တရားစွဲမယ်လို့ ကယောင်ကတမ်း ကြေညာခဲ့ပါသေး တယ်။ သူတို့တားမြစ်ခြိမ်းခြောက်မှုဟာ တရားဥပဒေစိုးမိုးမှုအားနည်းတဲ့ ပဋိပက္ခဖြစ်ပွားရာဒေသအချို့မှာသာ အနည်းငယ်သက်ရောက်မှုရှိပြီး တစ်နိုင်ငံလုံးက ကျောင်းတွေကတော့ အေးချမ်းစွာ ဖွင့်လှစ်သင်ကြားနေပါပြီ။

နောက်ကျတဲ့ကျောင်းသား ကျောင်းသူတွေကိုလည်း အခြေခံပညာကျောင်းတွေမှာ ဆက်လက်ပြီး ကျောင်းအပ်လက်ခံပေးလျက်ရှိပါတယ်။ ဒါကြောင့် မိဘတွေအနေနဲ့လည်း မိမိတို့ သားသမီးတွေကို စာသင်ကျောင်းသို့ရောက်အောင် ပို့ဆောင်ပေးကြဖို့ လိုအပ်သလို ပြည်သူတစ်ရပ်လုံး ကလည်း ကလေးတွေရဲ့ ပညာသင်ယူခွင့်ကို အလေးဂရုထားပြီး မိမိတို့ ရပ်ရွာဝန်းကျင်မှာရှိတဲ့ ကလေးတွေ စာသင်ခန်းသို့ ပြန်လည်ဝင်ရောက် ကြစေရေး ပူးပေါင်းဆောင်ရွက်ကြဖို့ တာဝန်ရှိပါ တယ်။ ထို့အတူ ကလေးတွေရဲ့ ပညာသင်ယူခွင့်ကို

နောင့်ယုက်ဟန့်တား၊ ဖျက်ဆီးအကျပ်ကိုင်နေကြ တဲ့ ယုတ်မာသူလူတစ်စုကို ဝိုင်းဝန်းရှုတ်ချပေးဖို့ လိုအပ်သလို ကလေးတွေနဲ့ ဆရာ ဆရာမတွေကို လည်း ပညာသင်ယူခွင့်၊ သင်ကြားခွင့်ရရှိစေဖို့ မိမိတတ်စွမ်းသမျှ ကူညီပေးကြဖို့ တိုက်တွန်းလို ပါတယ်။ အတိတ်မှန်သမျှ ပစ္စုပ္ပန်အတွက် သင်ခန်းစာ ကောင်းတွေပဲဖြစ်ပါတယ်။ မိမိတို့ ပြည်သူတွေ အားလုံး ခါးသီးတဲ့ အခိုက်အတန့်တွေကို ကြုံခဲ့ကြရ ပေမယ့် မီးလျှံပြာပုံကြားက တောက်ပခြင်းတွေနဲ့ ပြန်လည်ရှင်သန်နိုင်ထိန်းတဲ့ ဇာမဏီငှက်လို

ပြန်လည်ရှင်သန် နီးထကြဖို့ အချိန်ရောက်ရှိနေပါပြီ။ ပိုမိုကောင်းမွန်တဲ့ မြန်မာ့လူ့ဘောင်ကိုတည်ဆောက် ရာမှာ ပညာတတ်မြောက်ရေးဟာ အလိုအပ်ဆုံး သော အုတ်မြစ်ဖြစ်တာကြောင့် စာသင်ကျောင်း တွေ ခေါင်းလောင်းသံ မစဲစေရေး ဝိုင်းဝန်းကာကွယ် စောင့်ရှောက်ခြင်းနဲ့အတူ နိုင်ငံတော်အကျိုး၊ ပြည်သူ့ အကျိုး၊ အနာဂတ်မျိုးဆက်သစ်တွေအကျိုးကို ပျက်ပြားစေတဲ့ အကြမ်းဖက်သမားအားလုံးရဲ့ အကြမ်းဖက်လုပ်ရပ်မျိုးစုံကို နိုင်ငံတော်အစိုးရနဲ့ အတူ ပြတ်ပြတ်သားသား တိုက်ဖျက်ချေမှုန်း ကြပါစို့လို့ တိုက်တွန်းလိုက်ရပါတော့တယ်။ ။

ဒုတိယဝန်ကြီး ဦးနေမျိုးလှိုင် ရှမ်းပြည်နယ် (တောင်ပိုင်း) အခြေခံပညာကျောင်းများ၌ အခြေခံပညာရေးဆိုင်ရာလုပ်ငန်းများ ဆွေးနွေးမှာကြား

တောင်ကြီး ဇွန် ၃၀
ပညာရေးဝန်ကြီးဌာန ဒုတိယဝန်ကြီး ဦးနေမျိုးလှိုင် သည် ရှမ်းပြည်နယ် သယံဇာတရေးရာဝန်ကြီး၊ တာဝန်ရှိသူများနှင့်အတူ ယနေ့နံနက်ပိုင်းတွင် တောင်ကြီးမြို့နယ်ရှိ အမှတ် (၁၀) အခြေခံပညာ အထက်တန်းကျောင်းနှင့် အခြေခံပညာမူလတန်း ကျောင်း၊ အမှတ် (၁၄) အခြေခံပညာအထက်တန်း ကျောင်းနှင့် အမှတ် (၇) အခြေခံပညာအထက်တန်း ကျောင်းတို့၌ ကျောင်းသား ကျောင်းသူများ၊ ဆရာ ဆရာမများ၊ ပညာရေးဝန်ထမ်းများနှင့် တွေ့ဆုံသည်။ တွေ့ဆုံစဉ် ဒုတိယဝန်ကြီးက ကျောင်းစာကြည့် တိုက်များအတွင်း အကျိုးပြု စာပေကောင်းများ၊ သုတ ရသစာအုပ်ကောင်းများထားရှိရေး၊ ကျောင်းဥပဓိရုပ် ကောင်းမွန်ရေး၊ သင်ကြားသင်ယူမှုဆိုင်ရာ အစီအစဉ် များ ထိရောက်ကောင်းမွန်ရေးတို့အတွက် သက်ဆိုင်ရာ ကျောင်း၊ မြို့နယ်၊ ခရိုင်နှင့် ပြည်နယ်ပညာရေးမှူး

ရုံးများက ဖြည့်ဆည်းဆောင်ရွက်ပေးရေးတို့ကို ဆွေးနွေးမှာကြားသည်။ မွန်းလွဲပိုင်းတွင် ဒုတိယဝန်ကြီးနှင့်အဖွဲ့သည် တောင်ကြီးမြို့နယ်ရှိ အမှတ် (၂၁) အခြေခံပညာ အထက်တန်းကျောင်း၊ အမှတ် (၄) အခြေခံပညာ အထက်တန်းကျောင်း၊ အမှတ် (၅) အခြေခံပညာ အထက်တန်းကျောင်းနှင့် အမှတ် (၆) အခြေခံပညာ အထက်တန်းကျောင်းတို့ကို လှည့်လည်ကြည့်ရှုပြီး ပညာရေးဖွံ့ဖြိုးမှုဆိုင်ရာလုပ်ငန်းများကို အကောင် အထည်ဖော် ဆောင်ရွက်ရာတွင် စာသင်ကျောင်းများ နှင့် အဆင့်ဆင့်စီမံခန့်ခွဲနေသော ပညာရေးမှူးရုံးများ က အချိတ်အဆက်မိမိ ဆောင်ရွက်သွားကြရန်နှင့် ကြုံတွေ့ရသည့် အခက်အခဲများကိုလည်း တာဝန်ရှိသူ များထံ တင်ပြဆောင်ရွက်သွားရန်မှာကြားကာ လိုအပ်သည်များကို ပေါင်းစပ်ညှိနှိုင်း ဖြည့်ဆည်း ဆောင်ရွက်ပေးခဲ့ကြောင်း သိရသည်။ သတင်းစဉ်



ခရမ်းမြို့နယ်အသင်း (ရန်ကုန်)က ပညာသင်ထောက်ပံ့ကြေးပေးအပ်ခြင်းနှင့် ဆရာ ဆရာမများ၊ အားကစားသမားများအား ဂုဏ်ပြုချီးမြှင့်

ခရမ်း ဇွန် ၃၀
၂၀၂၅-၂၀၂၆ ပညာသင်နှစ် အတွက် ခရမ်းမြို့နယ်အသင်း (ရန်ကုန်)က ဆရာ ဆရာမ စွမ်းဆောင်ရည်ဆုနှင့်အထက်တန်း၊ အလယ်တန်းအဆင့် ပညာသင် ထောက်ပံ့ကြေး ပေးအပ်ချီးမြှင့်ပွဲ ကို ယနေ့နံနက် ၁၀ နာရီတွင် ခရမ်းမြို့ အမှတ် (၁) အခြေခံပညာ အထက်တန်းကျောင်း စိန်ရတု ခန်းမ၌ ကျင်းပသည်။ ဦးစွာ ခရမ်းမြို့နယ်အသင်း (ရန်ကုန်) ဒုတိယဥက္ကဋ္ဌ ဦးသန်းလွင် က အဖွင့်အမှာစကားပြောကြားပြီး မြို့နယ်ပညာရေးမှူး ဒေါ်ခင်မြအေး က ပညာသင်ထောက်ပံ့ကြေး ပေးအပ်နိုင်ရေးနှင့် ဆရာ ဆရာမ များအား စွမ်းဆောင်ရည်ဆု ပေးအပ်နိုင်ရန် ရွေးချယ်ပုံအဆင့် ဆင့်တို့ကိုရှင်းလင်းပြောကြားသည်။ ထို့နောက် ခရမ်းမြို့နယ်အသင်း

(ရန်ကုန်)မှ ထောက်ပံ့ပေးအပ် သောဆရာဆရာမစွမ်းဆောင်ရည် ဆုရရှိသူ ၁၅ ဦးနှင့် ကျောင်းနေရန် ခက်ခဲသည့် တက္ကသိုလ်၊ အထက် တန်း၊ အလယ်တန်းအဆင့် ကျောင်းသား ကျောင်းသူ ၅၀ တို့ အား ပညာသင်ထောက်ပံ့ကြေး များကို မြို့နယ်စီမံအုပ်ချုပ်ရေး အဖွဲ့ဥက္ကဋ္ဌ ဦးအောင်ရဲနှင့် အဖွဲ့ဝင် များ၊ မြို့နယ်အသင်း (ရန်ကုန်) ဒုတိယဥက္ကဋ္ဌ ဦးသန်းလွင်နှင့် အလုပ်အမှုဆောင်များ၊ မြို့နယ် ပညာရေးမှူး ဒေါ်ခင်မြအေးနှင့် တာဝန်ရှိသူများက ပေးအပ်ချီးမြှင့် ပြီး လူရည်ချွန်နှင့် နိုင်ငံ့ဂုဏ်ဆောင် တင်းနစ် အားကစားသမားများ အားလည်း ဆုများ ပေးအပ်ကြ သည်။ ယနေ့တွင် ဆရာ ဆရာမ စွမ်းဆောင်ရည်ဆုနှင့် ပညာသင် ထောက်ပံ့ကြေးအတွက် ဆုငွေ ကျပ်သိန်း ၃၁၀ ကို ထောက်ပံ့ ပေးအပ်ခဲ့ကြောင်း သိရသည်။ ကိုမင်း(ခရမ်း)



ပေါင်မြို့နယ်၌ သမဝါယမအသင်းသားများ၏ ကျောင်းနေသားသမီးများအား ပညာသင်စရိတ်ပေးအပ်

ပေါင် ဇွန် ၃၀
မွန်ပြည်နယ် ပေါင်မြို့နယ်၌ (၁၀၃) ကြိမ်မြောက် အပြည်ပြည် ဆိုင်ရာ သမဝါယမနေ့ကို ကြိုဆို ဂုဏ်ပြုသောအားဖြင့် အသင်းသား များ၏ သားသမီးများအား ပညာသင်စရိတ်ပေးအပ်ခြင်းကို သမဝါယမဦးစီးဌာန ဦးစီးအရာရှိ ဒေါ်သင်းသင်းယုနှင့် ဝန်ထမ်းများ၊ အသင်းဥက္ကဋ္ဌ ဦးအေးမင်းနှင့် အဖွဲ့ဝင်များက သက်ဆိုင်ရာ အခြေခံသမဝါယမအသင်းများသို့ သွားရောက်၍ ဇွန် ၂၅ ရက်မှ ၃၀ ရက်နေ့အထိ ပေးအပ်သည်။ ပေါင်မြို့နယ်အတွင်းရှိ အခြေခံ သမဝါယမအသင်းများဖြစ်သည့် မြစ်မီးရောင် လယ်ယာနှင့် အထွေထွေသမဝါယမ အသင်း လီမိတက်မှ အသင်းသားများ၏ ကျောင်းနေသားသမီးများ (KG မှ

တက္ကသိုလ်အထိ)အား စာရေး (ရော်ဘာ) စိုက်ပျိုးရေးနှင့် ကိရိယာများ ပေးအပ်ခြင်း၊ ရွှေမြင့် မိုရ် လယ်ယာထွက်ပစ္စည်း ရောင်းဝယ်ရေးသမဝါယမအသင်း လီမိတက်၊ ရွှေကီနီစတိုး သမဝါယမအသင်းလီမိတက်နှင့် ရွှေ အထွေထွေစီးပွားရေးသမ ဝါယမအသင်း လီမိတက်တို့မှ အား အစုပေါ်အမြတ်နှင့်စားသုံးဆီ တစ်လီတာစီကို ပေးအပ်ခဲ့ကြောင်း သိရသည်။ မွန်မလေး(ပြန်/ဆက်)



ပြည်ထောင်စုဝန်ကြီး Jeng Phang နော်တောင် အားကစားကွင်း၊ အားကစားရုံများ လှည့်လည်ကြည့်ရှုစစ်ဆေး

နေပြည်တော် ဇွန် ၃၀

အားကစားနှင့်လူငယ်ရေးရာ ဝန်ကြီးဌာန ပြည်ထောင်စုဝန်ကြီး Jeng Phang နော်တောင် သည် ဒုတိယဝန်ကြီး ဦးဇော်မင်းထက်၊ တာဝန်ရှိသူများနှင့်အတူ ယနေ့နံနက်ပိုင်းတွင် နေပြည်တော် အားကစားဖွံ့ဖြိုးတိုးတက်ရေးအတွက် ၂၀၂၆-၂၀၂၇ ဘဏ္ဍာနှစ်တွင် အားကစားကွင်း၊ အားကစားရုံများဆောက်လုပ်ရန် လျာထားသည့် မြေနေရာများကို လှည့်လည်ကြည့်ရှုစစ်ဆေးသည်။

ဦးစွာ ပြည်ထောင်စုဝန်ကြီးသည် လယ်ဝေးမြို့နယ်ရှိ ဘောလုံးအားကစားကွင်း၊ ဘောလုံးကွင်းပတ်လည် ခြံစည်းရိုးအုတ်တံတိုင်းကာရံထားရှိမှု၊ ဂိုးတိုင်ပိုက်များတပ်ဆင်ထားရှိမှုနှင့် ပွဲကြည့်စင်တို့ကိုလည်းကောင်း၊ ရေသုံးစွဲမှု အဆင်ပြေစေရေးအတွက် ရေစင်တည်ဆောက်ထားရှိမှုကို လည်းကောင်း လှည့်လည်ကြည့်ရှုစစ်ဆေးပြီး ဘောလုံးအားကစားကွင်း စိမ်းလန်းစိုပြည်စေရေး၊ ရေရှည်တည်တံ့စေရေး၊ အဆောက်အအုံများ ပြုပြင်ထိန်းသိမ်း

ရေးတို့ကို ဆွေးနွေးမှာကြားသည်။

ထို့နောက် ဒက္ခိဏသီရိမြို့နယ်အားကစားကွင်း၌ ၂၀၂၆-၂၀၂၇ ဘဏ္ဍာနှစ်တွင် အားကစားကွင်းအတွင်း ဆောက်လုပ်ရန်လျာထားသည့် ပွဲကြည့်စင်နှင့် မီတာ ၄၀၀ ပြေးလမ်းပါ ဘောလုံးကွင်းတည်ဆောက်မည့် မြေနေရာများနှင့် ရေစင်တည်ဆောက်ထားရှိမှုတို့ကို ကြည့်ရှုစစ်ဆေးပြီး လိုအပ်သည်များကို ဆွေးနွေးမှာကြားသည်။

ယင်းနောက် ပျဉ်းမနားမြို့နယ် ပြည်သူ့ပေါင်းလောင်းအားကစားကွင်းအတွင်းရှိ မိုးလုံလေလုံအားကစားရုံ၊ ပွဲကြည့်စင်၊ အဆောက်အအုံများတွင် ရေလုံလောက်စွာရရှိစေရေးအတွက် ပြင်ဆင်ဆောင်ရွက်ထားရှိမှု၊ ထရပ်စဖော်မာမီးလှိုင်းသွယ်တန်းထားရှိမှုနှင့် အုတ်နံရံပြိုကျပျက်စီးမှု အခြေအနေများကို လှည့်လည်ကြည့်ရှုစစ်ဆေးပြီး ၂၀၂၆ - ၂၀၂၇ ဘဏ္ဍာနှစ်တွင် Synthetic ပြေးလမ်းထည့်သွင်းတည်ဆောက်နိုင်ရေးအတွက် လျာထားစီမံဆောင်ရွက်သွားရန်၊ အားကစားကွင်း၊ အားကစား



ရုံရေရှည်တည်တံ့စေရေးနှင့် ပြည်သူများ လာရောက် ချက်များကို ဖြည့်ဆည်းဆောင်ရွက်ပေးခဲ့ကြောင်း လေ့ကျင့် ကစားနိုင်စေရေးအတွက် ထိန်းသိမ်း သိရသည်။ ဆောင်ရွက်ရန်မှာကြားပြီး ဝန်ထမ်းများ၏ တင်ပြ သတင်းစဉ်

၂၀၂၅ ခုနှစ် မြန်မာအမျိုးသမီးများနေ့အထိမ်းအမှတ်

အခြေခံပညာကျောင်းပေါင်းစုံ အေရိုးဗစ်ပြိုင်ပွဲနှင့်ဆုချီးမြှင့်ပွဲကျင်းပ

တောင်ကြီး ဇွန် ၃၀

၂၀၂၅ ခုနှစ် မြန်မာအမျိုးသမီးများနေ့ အထိမ်းအမှတ် အခြေခံပညာကျောင်းပေါင်းစုံ အေရိုးဗစ်ပြိုင်ပွဲနှင့် ဆုချီးမြှင့်ပွဲကို ယနေ့နံနက်ပိုင်းတွင် တောင်ကြီးမြို့ ပြည်နယ်အားကစားလေ့ကျင့်ရုံ၌ ကျင်းပသည်။

ကြည့်ရှုအားပေး

ဦးစွာ အခြေခံပညာကျောင်းပေါင်းစုံ အေရိုးဗစ်ပြိုင်ပွဲ ၂၂ သင်းတို့မှ စုပေါင်းသရုပ်ပြ ကပြကြပြီး ဗိုလ်လုပွဲသို့ တက်ရောက်လာကြသည့် အသင်းခြောက်သင်း ယှဉ်ပြိုင်နေမှုကို ရှမ်းပြည်နယ် ဝန်ကြီးချုပ် ဦးအောင်အောင်၊ ရှမ်းပြည်နယ်အမျိုးသမီး ကော်မတီ နာယက ဒေါ်ညိုမီစောနှင့် အမျိုးသမီးရေးရာအဖွဲ့ဝင်များ၊ ပြည်နယ်ဝန်ကြီးများ၊ ပြည်နယ်ဥပဒေချုပ်၊ ပြည်နယ်၊ ခရိုင်၊ မြို့နယ်အဆင့် ဌာနဆိုင်ရာများ၊ အခြေခံပညာအထက်တန်း ကျောင်းများမှ ဆရာမများ၊ ကျောင်းသူများ၊ အေရိုးဗစ် ဝါသနာရှင်များ တက်ရောက် ကြည့်ရှုအားပေးကြသည်။

ဆက်လက်၍ အခြေခံပညာကျောင်းပေါင်းစုံ အေရိုးဗစ်ပြိုင်ပွဲ



တွင် ဆုရရှိသည့် အသင်းများအား ဆုချီးမြှင့်ပွဲကျင်းပရာ ဂုဏ်ပြုဆုရရှိသည့် ကျောင်းများအား တက္ကသိုလ်များမှ ပါမောက္ခချုပ်များ၊ ရှမ်းပြည်နယ်ရဲတပ်ဖွဲ့မှူး၏ ဇနီး၊ ပြည်နယ်ဥပဒေချုပ်နှင့် ပြည်နယ်ဝန်ကြီးများက လည်းကောင်း၊ နှစ်သိမ့်ဆုရရှိသည့် ကျောင်းအား ပြည်နယ်စီးပွားရေးရာဝန်ကြီး၊ ရှမ်းပြည်နယ် အမျိုးသမီးရေးရာအဖွဲ့ဥက္ကဋ္ဌ ပြည်နယ်အစိုးရအဖွဲ့ အတွင်းရေးမှူး၏ ဇနီးနှင့် ပြည်နယ်လုံခြုံရေးနှင့် နယ်စပ်ရေးရာဝန်ကြီး၏ ဇနီးတို့က လည်း

ကောင်း၊ တတိယဆုရရှိသည့် အခြေခံပညာအထက်တန်းကျောင်း (ခွဲ) နားဘောင် အသင်းအား တစ်ဦးချင်း ဆုတံဆိပ်နှင့် ငွေသားဆုကို ပြည်နယ်တရားလွှတ်တော် တရားသူကြီးချုပ်၏ ဇနီးက လည်းကောင်း၊ ဒုတိယဆုရရှိသည့် အမှတ်(၅)အခြေခံပညာအထက်တန်းကျောင်းအသင်းအား တစ်ဦးချင်းဆုတံဆိပ်နှင့် ငွေသားဆုကို ပြည်နယ်ဝန်ကြီးချုပ်၏ ဇနီး ရှမ်းပြည်နယ် အမျိုးသမီး ကော်မတီနာယက ဒေါ်ညိုမီစောက လည်းကောင်း ပေးအပ်ချီးမြှင့်သည်။

ယင်းနောက် ပြည်ဝန်ကြီးချုပ် ဦးအောင်အောင်က ပထမဆုရရှိသည့် အခြေခံပညာအထက်တန်းကျောင်း ပန်သခွားအသင်းအား တစ်ဦးချင်းဆုတံဆိပ်၊ ငွေသားဆုနှင့် ပထမဆုလားတို့ကို ပေးအပ်ချီးမြှင့်ပြီး ပြည်နယ်ဝန်ကြီးချုပ်နှင့် အဖွဲ့သည် အခြေခံပညာကျောင်းပေါင်းစုံတို့မှ ပြိုင်ပွဲဝင်အေရိုးဗစ်အသင်းများအား ရင်းရင်းနှီးနှီး လိုက်လံနှုတ်ဆက် အားပေးခဲ့ကြကြောင်း သိရသည်။

မောင်မောင်သန်း(တောင်ကြီး)

တိုက်ကြီးမွေးမြူရေးဇုန်အတွင်း စိမ်းလန်းစိုပြည်စေရေး မိုးရာသီစုပေါင်းသစ်ပင်စိုက်ပျိုးပွဲ ကျင်းပ

တိုက်ကြီး ဇွန် ၃၀

ရန်ကုန်တိုင်းဒေသကြီး တိုက်ကြီးမွေးမြူရေးဇုန်အတွင်း တိုက်ကြီးခရိုင် စီမံအုပ်ချုပ်ရေးအဖွဲ့ဥက္ကဋ္ဌ၏ ဦးဆောင်မှုဖြင့် ၂၀၂၅ ခုနှစ် မိုးရာသီသစ်ပင်စိုက်ပျိုးပွဲကို ယနေ့နံနက်ပိုင်းက တိုက်ကြီးမွေးမြူရေးဇုန် ဧက ၂၀၀၀ ၌ ကျင်းပသည်။

စုပေါင်းစိုက်ပျိုး

သစ်ပင်စိုက်ပျိုးပွဲသို့ ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးသူအောင်နှင့် အဖွဲ့ဝင်များ၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးခင်မောင်စိုးနှင့် အဖွဲ့ဝင်များ၊ သစ်တောဦးစီးဌာန ရန်ကုန်မြောက်ပိုင်းခရိုင် လက်ထောက်ညွှန်ကြားရေးမှူး ဦးနေမျိုးဝင်းနှင့် သစ်တောဝန်ထမ်းများ၊ ခရိုင်/မြို့နယ်အဆင့် ဌာနဆိုင်ရာတာဝန်ရှိသူများနှင့် ဝန်ထမ်းများ၊ ခရိုင်/မြို့နယ်အမျိုးသမီးရေးရာအဖွဲ့ဥက္ကဋ္ဌ နှင့် အဖွဲ့ဝင်များ၊ ခရိုင်/မြို့နယ် မိခင်နှင့် ကလေးစောင့်ရှောက်မှုကြီးကြပ်ရေးအဖွဲ့ အဖွဲ့ဝင်များ၊ ရပ်ကွက်/ကျေးရွာအုပ်စု အုပ်ချုပ်ရေးမှူးများ၊ မွေးမြူရေးဇုန်အတွင်းရှိ လုပ်ငန်းလုပ်ကိုင်သူများ တက်ရောက်ကြပြီး မွေးမြူရေးဇုန်ဧက ၂၀၀၀ အတွင်းရှိ ဆက်သွယ်ရေးလမ်းဘေးဝဲ/ယာ၌ စုစုပေါင်း သစ်ပင် ၃၅၀၀၀ ကို တစ်ပြိုင်တည်း စုပေါင်းစိုက်ပျိုးခဲ့ကြကြောင်း သိရသည်။

မြို့နယ်(ပြန်/ဆက်)



ရန်ကုန်တိုင်းစစ်ဌာနချုပ်၏ တိုင်းမှူးခိုင်း ဘော်လီဘောပြိုင်ပွဲ ဗိုလ်လုပွဲနှင့်ဆုချီးမြှင့်ပွဲ ကျင်းပ

နေပြည်တော် ဇွန် ၃၀

ရန်ကုန်တိုင်း စစ်ဌာနချုပ်၏ ၂၀၂၅ ခုနှစ် တိုင်းမှူးခိုင်း ဘော်လီဘောပြိုင်ပွဲ ဗိုလ်လုပွဲနှင့် ဆုချီးမြှင့်ပွဲကို ယနေ့ မွန်းလွဲပိုင်းတွင် တိုင်းစစ်ဌာနချုပ်ရှိ အားကစားခန်းမ၌ ပြုလုပ်ရာ တိုင်းမှူးဗိုလ်ချုပ် ပြည့်စုံလင်းနှင့် အဖွဲ့ဝင်များ၊ အရာရှိ၊ စစ်သည်၊ မိသားစုဝင်များ၊ ခိုင်းအဖွဲ့ဝင်များနှင့် ပြိုင်ပွဲဝင်အားကစားသမားများ တက်ရောက်ကြသည်။

ဦးစွာ တိုင်းမှူးနှင့် တက်ရောက်လာသူများက ဗိုလ်လုပွဲ ပွဲစဉ် ယှဉ်ပြိုင်ကစားနေမှုများကို ကြည့်ရှုအားပေးကြသည်။ ထို့နောက် ဆုချီးမြှင့်ပွဲကို ဆက်လက်ပြုလုပ်ရာ တိုင်းမှူးနှင့် တာဝန်ရှိသူများက

ပွဲစဉ်အလိုက် အကောင်းဆုံးတစ်ဦးချင်းဆု၊ ပွဲစဉ်အလိုက် အကောင်းဆုံး အသင်းလိုက်ဆု၊ ခိုင်းဆုရရှိသောအသင်းနှင့် ခိုင်းအဖွဲ့ဝင်များအတွက် ဂုဏ်ပြုဆုများ ပေးအပ်ချီးမြှင့်ကြသည်။

အဆိုပါ တိုင်းမှူးခိုင်း ဘော်လီဘောပြိုင်ပွဲကို တိုင်းစစ်ဌာနချုပ်ကွပ်ကဲမှုအောက် တပ်နယ်များမှ ပြိုင်ပွဲဝင်အသင်း ၁၂ သင်းဖြင့် ဇွန် ၂၅ ရက်မှ ယနေ့အထိ ကျင်းပပြုလုပ်ခဲ့ခြင်းဖြစ်ကြောင်း သိရသည်။

သတင်းစဉ်

ရောဂါတိုင်းဒေသကြီးဝန်ကြီးချုပ် မြန်မာအမျိုးသမီးများနေ့ကို ကြိုဆိုဂုဏ်ပြုသောအားဖြင့် စုပေါင်းသွေးလှူဒါန်းနေမှုများ ကြည့်ရှုအားပေး

ပုသိမ် ဇွန် ၃၀

ဇူလိုင် ၃ ရက်တွင် ကျရောက်မည့် မြန်မာအမျိုးသမီးများနေ့ကို ကြိုဆိုဂုဏ်ပြုသောအားဖြင့် ရောဂါတိုင်းဒေသကြီး အမျိုးသမီးရေးရာအဖွဲ့က ကြီးမှူး၍ ပုသိမ်မြို့၊ ပြည်သူ့ဆေးရုံကြီး အမျိုးသားသွေးလှူဘဏ်ခွဲတွင် ယနေ့နံနက်ပိုင်းက စုပေါင်းသွေးလှူဒါန်းခဲ့ရာ တိုင်းဒေသကြီးဝန်ကြီးချုပ် ဦးတင်မောင်ဝင်းနှင့်ဇနီး၊ အစိုးရအဖွဲ့ဝင်ဝန်ကြီးများနှင့် ၎င်းတို့၏ဇနီးများ၊ တာဝန်ရှိသူများက သွားရောက်ကြည့်ရှုအားပေးသည်။

ဦးစွာ တိုင်းဒေသကြီးဝန်ကြီးချုပ်နှင့်အဖွဲ့သည် စုပေါင်းသွေးလှူဒါန်းနေမှုများကို လိုက်လံကြည့်ရှုအားပေးပြီး တိုင်းဒေသကြီး အမျိုးသမီးရေးရာအဖွဲ့ နာယကနှင့် အဖွဲ့ဝင်များက သွေးလှူဒါန်းသူများအား အာဟာရဖြည့် စားသောက်ဖွယ်ရာများ ပေးအပ်ခဲ့သည်။ မြန်မာအမျိုးသမီးများနေ့ကို ကြိုဆိုဂုဏ်ပြု

သောအားဖြင့် ပုသိမ်မြို့၊ ပြည်သူ့ဆေးရုံကြီး အမျိုးသားသွေးလှူဘဏ်ခွဲတွင် စုပေါင်းအင်အား ၁၂၀ တို့က စုပေါင်းသွေးလှူဒါန်းခဲ့ကြောင်း သိရသည်။

ဆက်လက်၍ တိုင်းဒေသကြီးဝန်ကြီးချုပ်သည် တိုင်းရင်းသားအခွင့်အရေးများ ကာကွယ်စောင့်ရှောက်ရေးဦးစီးဌာနရုံးတွင် ပြုလုပ်သည့် တိုင်းရင်းသားရေးရာ အသိပညာပေးခြင်းနှင့် ရပ်ရွာအခြေပြု အသက်မွေးဝမ်းကျောင်းပညာရပ် လိုအပ်ချက်တို့ကို ဆန်းစစ်စိစစ်ခြင်းအခမ်းအနားသို့ တက်ရောက် အမှာစကားပြောကြားခဲ့သည်။

ယင်းနောက် တိုင်းဒေသကြီးဝန်ကြီးချုပ်က မြန်မာ-စကော-ပိုးကရင် အဘိဓာန်စာအုပ်နှင့် သင်ကြားရေးအထောက်အကူပြု စကားပြောစာအုပ်များကို ပေးအပ်ရာ တာဝန်ရှိသူတစ်ဦးက လက်ခံရယူခဲ့ကြောင်း သိရသည်။ တိုင်းဒေသကြီး(ပြန်/ဆက်)



ကျိုက်လတ်မြို့နယ်၌ ဖျာပုံခရိုင် ပြည်သူ့ဆေးရုံမှ အထူးကုဆရာဝန်ကြီးများ ကွင်းဆင်း ဆေးကုသမှု ပြုလုပ်

ကျိုက်လတ် ဇွန် ၃၀

ရောဂါတိုင်းဒေသကြီး ကျိုက်လတ် မြို့နယ်တွင် တိုင်းဒေသကြီး ကုသရေး၊ ကျန်းမာရေးဦးစီးဌာနနှင့် ခရိုင် ကုသရေးဦးစီးဌာနတို့ဦးဆောင်၍ မြို့နယ် စီမံအုပ်ချုပ်ရေးအဖွဲ့၏ ကြီးကြပ်မှုဖြင့် ဖျာပုံခရိုင် ပြည်သူ့ဆေးရုံမှ အထူးကုဆရာဝန်ကြီးများ (အခမဲ့)ကွင်းဆင်းဆေးကုသမှုကို ဇွန် ၂၉ ရက် နံနက်ပိုင်းက ထရော်တိုက်နယ် ပြည်သူ့ဆေးရုံ၌ ပြုလုပ်သည်။

ထိုသို့ ဆေးကုသမှုခံယူရန် အတွက် အထူးကုဆရာဝန်များနှင့် ဝန်ထမ်းများက သွေးပေါင်ချိန် တိုင်းတာပေးခြင်း၊ ဆီးချိုရောဂါ အခြေအနေများ တိုင်းတာ



စစ်ဆေးပေး၍ အထူးကုဆရာဝန် (မျက်စိ)၊ အထူးကုဆရာဝန် (သားဖွား၊မီးယပ်)၊ အထူးကုဆရာဝန် (ခွဲစိတ်)၊ အထူးကုဆရာဝန်(အရိုး)၊ အထူးကုဆရာဝန် (သွားနှင့်ခံတွင်း)၊ အထူးကုဆရာဝန် (ဆေးပညာ)၊ အထူးကုဆရာဝန် (ဓာတ်မှန်)၊

လက်ထောက် ဆရာဝန် (ကလေး)တို့က လူနာများကို အသေးစိတ်ကုသမှုများ ပြုလုပ်ခဲ့ကြပြီး ရောဂါရှာဖွေရေး လုပ်ငန်းများ ဆောင်ရွက်ခဲ့ကြသည်။ ထိုသို့ ဆေးကုသနေမှုများကို ရောဂါတိုင်းဒေသကြီး ကုသရေး၊

ကျန်းမာရေးဦးစီးဌာန ဒုတိယ ညွှန်ကြားရေးမှူး ဒေါက်တာ သိန်းသန်းထွန်း၊ ဖျာပုံခရိုင်ကုသရေးဦးစီးမှူး ဒေါက်တာရဲဝင်းနှင့် တာဝန်ရှိသူများ၊ မြို့နယ်ပြည်သူ့ကျန်းမာရေး ဦးစီးဌာနမှူး ဒေါက်တာ သန့်ဇော်မောင်၊ ကြက်ခြေနီ တပ်ဖွဲ့ဝင်များက ထရော်ဝကျေးရွာရှိ တိုက်နယ်ဆေးရုံတွင် ဆေးကုသမှုခံယူရန် လိုအပ်သော လူဦးရေ ၆၄၀ အား သွားရောက် ကုသပေးခဲ့ပြီး တိုက်နယ်ဆေးရုံ ဖွံ့ဖြိုးတိုးတက်စေရေး ဆွေးနွေးပြောကြားကာ လိုအပ်သည်များ လမ်းညွှန်မှာကြားခဲ့ကြကြောင်း သိရသည်။

ကျိုက်လတ်(ပြန်/ဆက်)

မြောက်ဥက္ကလာပမြို့နယ်၌ အခြေခံရေးဦးပြုစုခြင်းသင်တန်း ဖွင့်လှစ်ပို့ချ

မြောက်ဥက္ကလာပ ဇွန် ၃၀

ရန်ကုန်တိုင်းဒေသကြီး မြောက်ဥက္ကလာပမြို့နယ်၌ မြို့နယ်မိခင်နှင့် ကလေးစောင့်ရှောက်ရေးအသင်းနှင့် မြို့နယ်ကြက်ခြေနီအသင်းခွဲတို့ ပူးပေါင်းဖွင့်လှစ်သော အခြေခံရေးဦးပြုစုခြင်း သင်တန်းဖွင့်လှစ်ခြင်းကို ယနေ့နံနက်ပိုင်းက တံတားကြီးရပ်ကွက် ရွာလယ်ဓမ္မာရုံ၌ ပြုလုပ်သည်။

ဦးစွာ အထွေထွေအုပ်ချုပ်ရေးဦးစီးဌာန မြို့နယ်အုပ်ချုပ်ရေးမှူး ဦးအောင်လောဟာက အမှာစကားပြောကြားပြီး မြို့နယ်ကြက်ခြေနီ သူနာပြုတပ်ခွဲမှူး ဦးအောင်ကျော်ကျော်က ကြက်ခြေနီအကြောင်း သိကောင်းစရာ၊ လူနာစမ်းစစ်ခြင်း၊ စိတ်ပိုင်းဆိုင်ရာ ရှေးဦးပြုစုခြင်း၊ အဆိပ်မိခြင်း၊ ဒဏ်ရာနှင့် သွေးယိုစီးခြင်း၊ အသက်ကယ် အထောက်အကူပြု၊ လူနာသယ်ဆောင်ခြင်း စသည့် ဘာသာရပ်များကို ပို့ချပေးမည်ဖြစ်ကြောင်း ရှင်းလင်းပြောကြားသည်။ ထို့နောက်မြို့နယ်မိခင်နှင့် ကလေးစောင့်ရှောက်ရေးအသင်းအဖွဲ့ဥက္ကဋ္ဌ ဒေါ်လှော်နီကပ်ဆုန်က အခြေခံရေးဦးပြုစုခြင်းသင်တန်း ဖွင့်လှစ်ခြင်းရခြင်းနှင့်ပတ်သက်၍ ရှင်းလင်းပြောကြားသည်။

အဆိုပါ ရှေးဦးပြုစုခြင်း အခြေခံသင်တန်းကို နည်းပြနှစ်ဦးက သင်ကြားပို့ချမည်ဖြစ်ရာ သင်တန်းသား သင်တန်းသူ ၃၀ တက်ရောက် သင်ယူမည်ဖြစ်ပြီး သင်တန်းကာလမှာ ဇွန် ၃၀ ရက်မှ ဇူလိုင် ၃ ရက်အထိ သုံးရက်ကြာ သင်ကြားပို့ချပေးမည်ဖြစ်ကြောင်း သိရသည်။

သက်လွင်စိုး (ပြန်/ဆက်)



အလုံမြို့နယ်၌ အခွန်ဆိုင်ရာအသိပညာပေး ဗီဒီယိုချိတ်ဆွဲထားမှုများ ကွင်းဆင်းစစ်ဆေး



အလုံ ဇွန် ၃၀

ရန်ကုန်တိုင်းဒေသကြီး အလုံမြို့နယ်၌ ယနေ့နံနက်ပိုင်းက မြို့နယ်အခွန်ဦးစီးဌာနမှူး ဦးတင်အုန်းနှင့်အတူ မြို့နယ်အထွေထွေအုပ်ချုပ်ရေးဦးစီးဌာနနှင့် ဌာနဆိုင်ရာအဖွဲ့များ ပူးပေါင်း၍ အလုံမြို့နယ်အတွင်းရှိ ပြေစာအမှတ်တံဆိပ်ကပ်နိုင်ရောင်းချရသောဆိုင်များတွင် အခွန်ဆိုင်ရာ အသိပညာပေးချက်များနှင့်ပတ်သက်၍ အများပြည်သူများ ပိုမိုသိရှိနိုင်ရေးအတွက် ဗီဒီယိုများချိတ်ဆွဲထားခြင်းကို ကွင်းဆင်းစစ်ဆေးခြင်းနှင့် “နိုင်ငံကြီးသားပီသစွာ ဤဆိုင်တွင်အခွန်ဆောင်ပါ” ဗီဒီယိုကို ထပ်မံချိတ်ဆွဲ ဆောင်ရွက်ခြင်းတို့ ကွင်းဆင်းဆောင်ရွက်ခဲ့ကြောင်း သိရသည်။

ယောဇရာ(ပြန်/ဆက်)

ဓာတ်ခွဲနမူနာစုစုပေါင်း ၂၃၁၄ ခု စစ်ဆေးပြီးစီး၊ ကိုဗစ် - ၁၉ ရောဂါ ဓာတ်ခွဲအတည်ပြုလူနာသစ် ၁၆ ဦး တွေ့ရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ အပတ်စဉ် သတင်းထုတ်ပြန်ချက်(၃၀-၆-၂၀၂၅)ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနသည် ကိုဗစ်-၁၉ ရောဂါ စောင့်ကြပ်ကြည့်ရှုခြင်းလုပ်ငန်းများကို စဉ်ဆက်မပြတ်ဆောင်ရွက်လျက်ရှိရာ (၂၂-၆-၂၀၂၅)ရက်နေ့၊ ည (၈:၀၀)နာရီမှ (၂၉-၆-၂၀၂၅)ရက်နေ့၊ ည (၈:၀၀) နာရီအထိ ရက်သတ္တပတ်အတွင်း ဓာတ်ခွဲနမူနာစုစုပေါင်း (၂၃၁၄)ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၆)ဦး တွေ့ရှိရပါသည်။ ထို့ကြောင့် ရောဂါပိုးတွေ့ရှိမှု ရာခိုင်နှုန်းမှာ (၀.၆၉)ရာခိုင်နှုန်းဖြစ်ပါသည်။ အစီရင်ခံစာအတွင်း ပြင်းထန်လူနာ၊ အထူးကြပ်မတ် ကုသမှုပေးရသော လူနာနှင့် ကိုဗစ်-၁၉ ရောဂါဖြင့် သေဆုံးလူနာ မရှိပါ။

လတ်တလောတွင် မိမိတို့နိုင်ငံအတွင်း၌ ကိုဗစ်-၁၉ ရောဂါ ကူးစက်ဖြစ်ပွား/သေဆုံးမှုနှင့် စပ်လျဉ်း၍ စိုးရိမ်ဖွယ်ရာအခြေအနေမရှိသော်လည်း ရောဂါဖြစ်ပွားမှုမှ ကြိုတင်ကာကွယ်နိုင်ရန်အတွက် တစ်ကိုယ်ရေ ကာကွယ်ရေးနည်းလမ်းများကို လိုက်နာဆောင်ရွက်ရန်လိုအပ်ပြီး ရောဂါကူးစက်ခံရပါက ရောဂါပြင်းထန်နိုင်ခြေနှင့် အသက်ဆုံးရှုံးနိုင်ခြေမြင့်မားသည့်

- အသက်အရွယ်ကြီးသူများ (အသက် ၆၀ နှစ်နှင့်အထက်)၊
- ဆီးချိုရောဂါ၊ နာတာရှည်အဆုတ်ရောဂါ၊ ကင်ဆာရောဂါရှိသူများ၊
- ကိုယ်ဝန်ဆောင်မိခင်များ (ကိုယ်ဝန်ဆောင်ကာလ ၃ လနှင့်အထက်)

ကို ဦးစားပေးအစီအစဉ်ဖြင့် ကိုဗစ်-၁၉ ရောဂါ ထပ်ဆောင်းကာကွယ်ဆေး ထိုးနှံပေးသွားမည်ဖြစ်ပါ၍ ကာကွယ်ဆေးထိုးနှံမှုခံယူကြရန် လိုအပ်ပါသည်။

ကိုဗစ်-၁၉ ရောဂါဆိုင်ရာ အသေးစိတ်သတင်းအချက်အလက်များကို ကျန်းမာရေးဝန်ကြီးဌာန၏ အင်တာနက်စာမျက်နှာ moh.gov.mm တွင် ဝင်ရောက်ကြည့်ရှုနိုင်ပါသည်။

မြန်မာနိုင်ငံရောဂါကာကွယ်ထိန်းချုပ်ရေးဗဟိုဌာန(Myanmar CDC)
ပြည်သူ့ကျန်းမာရေးဦးစီးဌာန၊ ကျန်းမာရေးဝန်ကြီးဌာန

ပဲခူးတိုင်းဒေသကြီး ဖြူးမြို့နယ်၌ KNLA အဖွဲ့နှင့် PDF အမည်ခံ အကြမ်းဖက်သမားများက ကျေးရွာအတွင်းသို့ လက်နက်ကြီး၊ လက်နက်ငယ်များဖြင့် ပစ်ခတ်တိုက်ခိုက်ခဲ့မှုကြောင့် ကလေးငယ်များအပါအဝင် အပြစ်မဲ့ အရပ်သားပြည်သူသုံးဦးသေဆုံး၍ ၂၅ ဦး ထိခိုက်ဒဏ်ရာရရှိ



မောင်စွဲပြည့်(သေဆုံး)၊ ဒေါ်ခင်အေးစု(သေဆုံး)၊ ဒေါ်သီတာဦး(သေဆုံး)၊ ကိုသော်တာဦး(ဒဏ်ရာရ)



မစုမြတ်မွန်၊ ဦးနိုင်ထွန်း၊ ဒေါ်ခင်ဌေး၊ ဒေါ်ချို



ဒေါ်စုနေဇင်၊ မောင်ဘုန်းခန့်သော်၊ ဒေါ်ဇာ၊ ဦးဝင်းညွန့်



မောင်ကောင်းခန့်သော်၊ မောင်ခန့်(ခ)ခန့်ညား၊ မောင်ကံထူးဝေ၊ ဒေါ်ခင်ရွှေ



မရွှေဇင်ဦး၊ ဒေါ်စံပယ်၊ မောင်ညွန့်လင်းထက်၊ ဦးမျိုးမင်းထွန်း



မသွယ်သွယ်စိုး၊ မတွယ်တာဦး၊ မောင်စုမြတ်သူ၊ ဦးတင်ဝင်းထွန်း



ဦးဆန်းဝင်း၊ မောင်မျိုးမင်းဆက်၊ ဒေါ်ဝါဝါမြင့်နှင့် မောင်ပြည့်စုံ

နေပြည်တော် ဇွန် ၃၀
အကြမ်းဖက်သမားများသည် အေးချမ်းစွာ နေထိုင်လျက်ရှိသော ပြည်သူများ ထိခိုက်ဒဏ်ရာရရှိစေရန်၊ သေကြေပျက်စီးစေရန်နှင့် အကြောက်တရားများ လွှမ်းမိုးစေရန် ရည်ရွယ်ချက်များဖြင့် ဖမ်းဆီးသတ်ဖြတ်ခြင်း၊ ရပ်ကွက်/ကျေးရွာများအတွင်းသို့ လက်နက်ကြီး၊ လက်နက်ငယ်များ၊ Drone ဖြင့် Drop Bomb များ ပစ်ချတိုက်ခိုက်ခြင်းများနှင့် အများပြည်သူ သွားလာအသုံးပြုနေသည့်လမ်းများပေါ်၌ မိုင်းထောင်ခြင်း၊ ဖောက်ခွဲဖျက်ဆီးခြင်းများအား ဆင်ခြင်တုံတရားကင်းမဲ့စွာ ပြုလုပ်လျက်ရှိသည်။
ထိုသို့ လုပ်ဆောင်လျက်ရှိရာ ဇွန် ၂၉ ရက် နံနက် ၅ နာရီ မိနစ်

ပဲခူးတိုင်းဒေသကြီး ဖြူးမြို့နယ်၌ KNLA အဖွဲ့နှင့် PDF အမည်ခံ အကြမ်းဖက်သမားများက ကျေးရွာအတွင်းသို့ လက်နက်ကြီး၊ လက်နက်ငယ်များဖြင့် ပစ်ခတ်တိုက်ခိုက်ခဲ့မှုကြောင့် ကလေးငယ်များအပါအဝင် အပြစ်မဲ့ အရပ်သားပြည်သူ သုံးဦးသေဆုံး၍ ၂၅ ဦး ထိခိုက်ဒဏ်ရာရရှိမှု မှတ်တမ်းဓာတ်ပုံ။

၂၀ ခန့်တွင် ပဲခူးတိုင်းဒေသကြီး ဖြူးမြို့နယ် ဝဲကြီး(တောင်) ကျေးရွာသို့ KNLA အဖွဲ့နှင့် PDF အမည်ခံ အကြမ်းဖက်သမားများက လက်နက်ကြီး၊ လက်နက်ငယ်များဖြင့် လာရောက်ပစ်ခတ်တိုက်ခိုက်ခဲ့ပြီး သောင်ပုကျေးရွာဘက်သို့ ပြန်လည်ဆုတ်ခွာသွားကြောင်း သိရသည်။
အဆိုပါ ပစ်ခတ်တိုက်ခိုက်ခဲ့မှု ဖြစ်စဉ်အတွင်း ဝဲကြီး(တောင်) ကျေးရွာနေသူများ ဖြစ်ကြသည့်

မောင်စွဲပြည့် ၇ နှစ်၊ ဒေါ်ခင်အေးစု ၅၆ နှစ်နှင့် ဒေါ်သီတာဦး ၃၅ နှစ်တို့သုံးဦးတွင် ဗုံးသီးပေါက်ကွဲစ ထိမှန်ဒဏ်ရာများရရှိကာ သေဆုံးသွားခဲ့ပြီး ကိုသော်တာဦး ၂၂ နှစ်၊ ဒေါ်ခင်ရွှေ ၇၀ နှစ်၊ ဦးဆန်းဝင်း ၅၆ နှစ်၊ မောင်မျိုးမင်းဆက် ၂၄ နှစ်၊ မောင်ညွန့်လင်းထက် ၂၂ နှစ်၊ မောင်ပြည့်စုံ ၁၈ နှစ်၊ ဦးတင်ဝင်းထွန်း ၄၄ နှစ်၊ ဦးမျိုးမင်းထွန်း ၃၇ နှစ်၊ မောင်ကောင်းခန့်သော် ၈ နှစ်၊ ဒေါ်စံပယ် ၄၃ နှစ်၊ မောင်ခန့်(ခ)ခန့်ညား ၁၇ နှစ်၊ မောင်ကံထူးဝေ ၈ လ၊ မောင်စုမြတ်သူ ၁၂ နှစ်၊ မစုမြတ်မွန် ၁၀ နှစ်၊ မသွယ်သွယ်စိုး ၈ နှစ်၊ မရွှေဇင်ဦး ၂၆ နှစ်၊ မတွယ်တာဦး ၂၀ နှစ်၊ ဒေါ်ဝါဝါမြင့် ၄၉ နှစ်၊ ဒေါ်စုနေဇင်(၃၈)နှစ်၊ ဒေါ်ဇာ ၃၄ နှစ်၊ ဒေါ်ချို ၆၀ နှစ်၊ ဝဲကြီး(မြောက်) ကျေးရွာနေသူများ ဖြစ်ကြသည့် ဦးဝင်းညွန့် ၅၆ နှစ်၊ ဒေါ်ခင်ဌေး ၇၃ နှစ်နှင့် ဝဲဒေါင်ကျေးရွာနေ ဦးနိုင်ထွန်း ၄၆ နှစ်တို့ ၂၅ ဦးတွင်

ဗုံးသီးပေါက်ကွဲစ ထိမှန်ဒဏ်ရာ၊ ကျည်ထိမှန်ဒဏ်ရာများအသီးသီး ရရှိခဲ့၍ သေဆုံး/ဒဏ်ရာရရှိသူများအား ဖြူးမြို့နယ်ပြည်သူ့ဆေးရုံသို့ ပို့ဆောင်၍ လိုအပ်သည့်ဆေးဝါးကုသပေးခြင်းများ ဆောင်ရွက်ပေးလျက်ရှိသည်။
ထိုသို့ စစ်ရေးပစ်မှတ်မဟုတ်သည့် အပြစ်မဲ့ အရပ်သားပြည်သူများနေထိုင်ရာ ကျေးရွာသို့ တိုက်ပွဲများဖော်ဆောင်၍ ပစ်ခတ်တိုက်ခိုက်မှုများ လုပ်ဆောင်ခဲ့

သည့် အကြမ်းဖက်သမားများအား ဖော်ထုတ် ဖမ်းဆီးအရေးယူနိုင်ရေးနှင့် နယ်မြေဒေသတည်ငြိမ်အေးချမ်းရေးအတွက် လုံခြုံရေးတပ်ဖွဲ့ဝင်များက ပြည်သူလူထု၏ အသက် အိုးအိမ်စည်းစိမ်ကို ကာကွယ်စောင့်ရှောက်လိုသည့် တာဝန်သိ ပြည်သူများနှင့် ပူးပေါင်း၍ လိုအပ်သည့် လုံခြုံရေးလုပ်ငန်းများကို တိုးမြှင့်ဆောင်ရွက်လျက်ရှိကြောင်း သိရသည်။

သတင်းစဉ်

လွိုင်လင်မြို့နှင့် မိုင်းဆတ်မြို့နယ်တို့တွင် စိတ်ကြွေးသွပ်ဆေးပြားများ သိမ်းဆည်းရမိ

နေပြည်တော် ဇွန် ၃၀
မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များ ပါဝင်သော ပူးပေါင်းအဖွဲ့သည် ဇွန် ၂၈ ရက် မွန်းလွဲ ၁၂ နာရီခွဲတွင် လွိုင်လင်မြို့ ရပ်ကွက်(၂) လွိုင်လင်-တောင်ကြီးသွား ကားလမ်းတွင် လွိုင်လင်ဘက်မှ တောင်ကြီးဘက်သို့ ခွန်မောင်ကံ မောင်းနှင်လာသည့် ဆိုင်ကယ်အား စစ်ဆေးရှာဖွေရာ စိတ်ကြွေးသွပ်ဆေးပြား ၃၂၀၀ (တစ်ပြားလျှင် ကျပ် ၅၀၀ နှုန်းဖြင့် ၎င်းဒေသတန်ဖိုးငွေကျပ် ၁၆ သိန်း) ဖမ်းဆီးရမိခဲ့သည်။

ထို့ပြင် ပူးပေါင်းအဖွဲ့သည် ဇွန် ၂၉ ရက် ည ၇ နာရီခွဲတွင် သတင်းအရ မိုင်းဆတ်မြို့နယ် မယ်နင်ကျေးရွာအုပ်စု ကာနကျေးရွာနေ ဂျိုးဇက် ၏နေအိမ်အား ဝင်ရောက်ရှာဖွေရာ စိတ်ကြွေးသွပ်ဆေးပြား ၁၇၀၀၀ (တစ်ပြားလျှင် ကျပ် ၇၀၀ နှုန်းဖြင့် ၎င်းဒေသတန်ဖိုးငွေကျပ် ၁၁၉ သိန်း) ဖမ်းဆီးရမိသဖြင့် ၎င်းတို့အား မူးယစ်ဆေးဝါးနှင့် စိတ်ကိုပြောင်းလဲစေသော ဆေးဝါးများဆိုင်ရာ ဥပဒေအရ အရေးယူထားကြောင်း မြန်မာနိုင်ငံရဲတပ်ဖွဲ့မှ သိရသည်။



သတင်းစဉ်

တိုက်ပွဲဖြစ်ပွားမှုများကြောင့် စာသင်ကျောင်း ၂၀ ကျော် ပိတ်ထားရသည်ဟု မဟုတ်မမှန်လုပ်ကြံရေးသားဝါဒဖြန့်

နေပြည်တော် ဇွန် ၃၀
ပဲခူးတိုင်းဒေသကြီး မင်းလှမြို့နယ်အတွင်း ဇွန် ၁၈ ရက်က လုံခြုံရေးတပ်ဖွဲ့ဝင်များက လက်နက်ကြီးများဖြင့် ပစ်ခတ်ခဲ့မှုကြောင့် အငြိမ်းစားကျောင်း ဆရာမကြီးတစ်ဦး သေဆုံးပြီး တိုက်ပွဲဖြစ်ပွားမှုများကြောင့် စာသင်ကျောင်း ၂၀ ကျော်ပိတ်ထားရသည်ဟု တရားမဝင် ပြည်ဖျက်မီဒီယာများက သတင်းတု၊ သတင်းမှားများ မဟုတ်မမှန်လုပ်ကြံစွဲစွဲရေးသားဝါဒဖြန့်ဝေလျက်ရှိသည်ကို တွေ့ရှိရသည်။
ဖြစ်စဉ်အမှန်ကိုစိစစ်ရာ မင်းလှမြို့နယ်အတွင်း

လုံခြုံရေးတပ်ဖွဲ့ဝင်များက ပစ်ခတ်လိုက်သည့် လက်နက်ကြီးကျည် ကျရောက်ပေါက်ကွဲမှုကြောင့် အပြစ်မဲ့ အရပ်သားပြည်သူများ သေဆုံး၊ ထိခိုက်ဒဏ်ရာရရှိခဲ့မှုမရှိကြောင်း သိရသည်။
ပညာသင်ကြားပေးလျက်ရှိ ထို့ပြင်မင်းလှမြို့နယ်အတွင်းအခြေခံပညာအထက်တန်းကျောင်း ၁၂ ကျောင်း၊ အခြေခံပညာအလယ်တန်းကျောင်း ၃၆ ကျောင်း၊ အခြေခံပညာမူလတန်းကျောင်း ၁၀၇ ကျောင်း စုစုပေါင်း ၁၅၅ ကျောင်းရှိသည့်အနက် အခြေခံပညာမူလတန်းကျောင်း (ဆားချောင်းလေး)နှင့်

အခြေခံပညာမူလတန်းကျောင်းခွဲ (ကျွန်းကုန်း)တို့ကိုသာ ပိတ်ထားပြီး ကျန်အခြေခံပညာစာသင်ကျောင်း ၁၅၃ ကျောင်းကို ပုံမှန်ဖွင့်လှစ်ကာ ကျောင်းသားကျောင်းသူများအား ပညာသင်ကြားပေးလျက်ရှိကြောင်း သိရသည်။
အခြေခံပညာမူလတန်းကျောင်း (ဆားချောင်းလေး) သည် ၂၀၂၄ ခုနှစ် ဇူလိုင် ၁၆ ရက်မှစ၍ လုံခြုံရေးအခြေအနေကြောင့် ပိတ်ထားခြင်းဖြစ်ပြီး အခြေခံပညာမူလတန်းကျောင်းခွဲ(ကျွန်းကုန်း)၌ ၂၀၂၄-၂၀၂၅ ပညာသင်နှစ်တွင် တက်ရောက်ပညာသင်ကြား

မည့် ကျောင်းသား ကျောင်းသူများ မရှိသည့်အတွက် ၂၀၂၅-၂၀၂၆ ပညာသင်နှစ်တွင် ကျောင်းဖွင့်လှစ်ခြင်းမရှိဘဲ ပိတ်ထားခြင်းသာဖြစ်ကြောင်း သိရသည်။
သို့ဖြစ်ရာ တရားမဝင် ပြည်ဖျက်မီဒီယာများသည် သတင်းတု၊ သတင်းမှားများ မဟုတ်မမှန်လုပ်ကြံရေးသားပြီး နယ်မြေလုံခြုံရေးဆောင်ရွက်နေသည့် လုံခြုံရေးတပ်ဖွဲ့ဝင်များအပေါ် အထင်အမြင်လွဲမှားစေရန် လှုံ့ဆော်ဝါဒဖြန့်နေခြင်းသာဖြစ်ကြောင်း သိရသည်။

သိမ့်သိမ့်

စစ်ကိုင်းမြို့၌ မြန်မာအီလက်ထရောနစ်မဲပေးစက်(MEVM) အသုံးပြုခြင်းဆိုင်ရာ နည်းပြဆရာဖြစ်သင်တန်းဖွင့်လှစ်

မုံရွာ ဇွန် ၃၀
မြန်မာအီလက်ထရောနစ်မဲပေးစက် (MEVM) အသုံးပြုခြင်းဆိုင်ရာ နည်းပြဆရာဖြစ်သင်တန်း ဖွင့်ပွဲနှင့် လက်တွေ့စမ်းသပ်မဲပေးခြင်းအခမ်းအနားကို ယနေ့နံနက်ပိုင်းတွင် စစ်ကိုင်းတိုင်းဒေသကြီး စစ်ကိုင်းမြို့ နှစ်(၇၀၀) ပြည်သူ့အားကစားကွင်း အတွင်းရှိ အားကစားခန်းမ၌ကျင်းပရာ စစ်ကိုင်းတိုင်း ဒေသကြီးဝန်ကြီးချုပ် ဦးမြတ်ကျော် တက်ရောက် အမှာစကားပြောကြားသည်။

အခမ်းအနားသို့ ပြည်ထောင်စုရွေးကောက်ပွဲ ကော်မရှင်ရုံးမှတာဝန်ရှိသူများ၊ တိုင်းဒေသကြီး ဝန်ကြီးများ၊ တိုင်းဒေသကြီး၊ ခရိုင်နှင့် မြို့နယ်အဆင့်

ဌာနဆိုင်ရာများ၊ သင်တန်းသား သင်တန်းသူများ တက်ရောက်ကြသည်။

အခမ်းအနားတွင် ပြည်ထောင်စုရွေးကောက်ပွဲ ကော်မရှင်အဖွဲ့ဝင် ဦးမြင့်သိန်းနှင့် တာဝန်ရှိသူများက ပါတီစုံဒီမိုကရေစီအထွေထွေရွေးကောက်ပွဲ ကျင်းပ မည့်အခြေအနေနှင့် MEVM စက်နှင့်ပတ်သက်၍ ရှင်းလင်းပြောကြားပြီး တိုင်းဒေသကြီးဝန်ကြီးချုပ် သည် တက်ရောက်လာသူများက မြန်မာအီလက် ထရောနစ်မဲပေးစက်ဖြင့် လက်တွေ့စမ်းသပ်မဲနေမှု များကိုကြည့်ရှုပြီး လိုအပ်သည်များ ဖြည့်ဆည်း ပေါင်းစပ်ဆောင်ရွက်ပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)



တောင်ဒဂုံ ရတနာမြင့်နိကာယ် ဗုဒ္ဓတက္ကသိုလ်၌ ဂုဏ်ပြုပွဲကျင်းပ



ရန်ကုန် ဇွန် ၃၀
ရန်ကုန်တိုင်း ဒေသကြီး တောင်ဒဂုံမြို့နယ် (၁၄၄)ရပ်ကွက် ကျန်စစ်သားလမ်းရှိ ရတနာမြင့် နိကာယ် ဗုဒ္ဓတက္ကသိုလ်၌ ၂၀၂၅/၂၀၂၆ ပညာသင်နှစ် ကျောင်းသား ကျောင်းသူသစ်များ အား ကြိုဆိုမိတ်ဆက်ပွဲ၊ အသိ အမှတ်ပြုကတ်ပေးအပ်ပွဲ၊ ကျမ်းပြု ကျောင်းသားများအား အဆိုပြုလွှာ တင်သွင်းပွဲ၊ ဆရာသစ်ခန့်အပ်လွှာ ဆက်ကပ်ပွဲ၊ ၂၀၂၄/၂၀၂၅ ပညာ သင်နှစ် ကျောင်းသား ကျောင်းသူ

ဆရာတော်ရှစ်ပါးနှင့် ဆရာမနှစ်ဦး တို့အား တာဝန်ပေးအပ်လွှာများ ဆက်ကပ်အပ်နှင်းပြီး ပညာသင် နှစ်အလိုက် ထူးချွန်ဆုရ ကျောင်း သား ကျောင်းသူများအား ဆုများ ပေးအပ်ပြီး တက်ရောက်မည့် ကျောင်းသား ကျောင်းသူများအား အသိအမှတ်ပြု ID ကတ်များကို တာဝန်ရှိ ဆရာတော်များက ပေးအပ်ခဲ့ပြီး အခမ်းအနားဖြစ် မြောက်ရေးအတွက် လှူဒါန်းထား ကြသော အလှူရှင်များအား ဂုဏ်ပြုလွှာများ ပေးအပ်ကြသည်။

ထို့နောက် ဆရာတော်များအား နဝကမ္မအလှူငွေများ ဆက်ကပ် လှူဒါန်းပြီး ရတနာမြင့်နိကာယ် ဗုဒ္ဓတက္ကသိုလ် (ပြင်ပကျမ်း စစ်ပညာရှင်) နိုင်ငံတော်ဗဟို သံဃာ့ဝန်ဆောင်ဆရာတော်ဘန္တ တိက္ခဉာဏထံမှ ရေစက်ချတရား နာယူခဲ့ကြကြောင်း သိရသည်။

သျှင်ဝင်းသျှင်

နိုင်ငံ့ဝန်ထမ်းတက္ကသိုလ် (အောက်မြန်မာပြည်)၌ စာရေးဝန်ထမ်း ကြီးကြပ်သင်တန်း ဖွင့်လှစ်



ရန်ကုန် ဇွန် ၃၀
စာရေးဝန်ထမ်း ကြီးကြပ် သင်တန်းအမှတ်စဉ်(၉၈)သင်တန်း ဖွင့်ပွဲကို ယနေ့နံနက်ပိုင်းက နိုင်ငံ့ဝန်ထမ်း တက္ကသိုလ် (အောက်မြန်မာပြည်)ရှိ ရတနာ သီဟံခန်းမ၌ ကျင်းပသည်။

အဆိုပါသင်တန်းသို့ ဝန်ကြီး

ဌာနနှင့် အဖွဲ့အစည်းများမှ သင်တန်းသား ၂၁ ဦး၊ သင်တန်း သူ ၅၃ ဦး စုစုပေါင်း ၇၄ ဦး တက်ရောက်ကြပြီး သင်တန်းကို ဇွန် ၃၀ ရက်မှ စက်တင်ဘာ ၁၀ ရက်အထိ ဖွင့်လှစ်မည်ဖြစ် သည်။

သင်တန်းဖွင့်ပွဲသို့ နိုင်ငံ့ဝန်ထမ်း သတင်းစဉ်

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၁-၇-၂၀၂၅

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြန်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး
92 Ron	၃၁၄၀	၃၂၅၅	၃၂၂၀	၃၁၅၅	၃၂၆၀	၃၂၇၅	၃၂၆၀	၃၂၁၀	၄၅၀၅	၃၅၀၅	၃၂၃၀	၃၂၃၀	၃၃၀၀	၃၂၆၅	၃၂၈၅	၃၅၄၅
95 Ron	၃၂၁၀	၃၃၂၅	၃၂၆၀	၃၂၂၅	၃၃၃၀	၃၃၄၅	၃၃၆၀	၃၂၆၀	၄၅၆၀	၃၅၇၅	၃၂၅၅	၃၃၀၀	၃၃၇၀	၃၃၃၅	၃၃၅၅	၃၆၁၀
HSD (500 ppm)	၂၇၃၀	၂၈၄၅	၂၈၁၀	၂၇၄၅	၂၈၅၀	၂၈၆၅	၂၈၆၀	၂၈၀၀	-	၃၈၆၅	၂၈၂၀	၂၈၂၀	၂၈၆၀	၂၈၅၅	၂၈၇၅	၃၁၃၅
HSD (50 ppm)	၃၃၈၅	၃၅၀၀	၃၄၆၅	၃၄၀၀	၃၅၀၅	၃၅၂၀	၃၅၃၅	၃၄၅၅	၄၈၃၀	၃၇၅၀	၃၄၇၀	၃၄၇၅	၃၅၄၅	၃၅၁၀	၃၅၃၀	၃၇၈၅
HSD (10 ppm)	၃၃၈၅	၃၅၀၀	၃၄၆၅	၃၄၀၀	၃၅၀၅	၃၅၂၀	၃၅၃၅	၃၄၅၅	-	၃၇၅၀	၃၄၇၀	၃၄၇၅	၃၅၄၅	၃၅၁၀	၃၅၃၀	၃၇၈၅

ကျပ်/လီတာ

Fuel (လက်ကားဈေးနှုန်း)	ရန်ကုန်	မန္တလေး
92 Ron	၂၉၆၆	၃၀၅၉
95 Ron	၃၀၃၃	၃၁၂၈
HSD (500 ppm)	၂၅၆၉	၂၆၅၀
HSD (50 ppm)	၃၂၀၃	၃၂၉၇
HSD (10 ppm)	၃၂၀၃	၃၂၉၇

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေး တိုင်ကြားနိုင်ပါကြောင်း အသိပေးအပ်ပါသည်-

၀၆၇-၄၁၁၃၇၃၊ ၀၉-၂၅၄၆၂၅၄၇၇

၀၆၇-၄၁၁၂၈၂၊ ၀၉-၇၇၅၂၉၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

အိမ်မဲမြို့နယ် ငွေလဝန်း GEC (ပညာရေး) ငွေစုငွေချေးသမဝါယမအသင်း နှစ်ပတ်လည် အစည်းအဝေးကျင်းပ

အိမ်မဲ ဇွန် ၃၀

ဧရာဝတီတိုင်းဒေသကြီး အိမ်မဲမြို့နယ် ငွေလဝန်း GEC (ပညာရေး) ငွေစုငွေချေးသမဝါယမအသင်း ၂၀၂၄-၂၀၂၅ နှစ်ပတ်လည် အရပ်ရပ် ဆိုင်ရာအစည်းအဝေးနှင့် အမှုဆောင်ဒါရိုက်တာအဖွဲ့ ရွေးချယ် တင်မြှောက်ပွဲအခမ်းအနားကို ယမန်နေ့ နံနက်ပိုင်းက အ.ထ.က(၂) ပညာဗိမာန်ခန်းမ၌ ကျင်းပသည်။

အခမ်းအနားတွင် အိမ်မဲမြို့နယ် ငွေလဝန်း GEC (ပညာရေး) ငွေစုငွေချေး သမဝါယမအသင်း၏ သဘာပတိနှင့် မြို့နယ်သမဝါယမ ဦးစီးဌာန ဦးစီးအရာရှိ ဦးအောင်မင်းသိန်းတို့က အမှာစကားများ ပြောကြားသည်။ ထို့နောက် တက်ရောက်လာသည့် အသင်းဝင် ကိုယ်စားလှယ်များက အကြံပြုဆွေးနွေးတင်ပြကာ ဒါရိုက်တာအဖွဲ့ အစီရင်ခံစာ၊ အသင်းစာရင်းစစ် အစီရင်ခံစာ၊ ဘဏ္ဍာရေးရှင်းတမ်းများကို အတည်ပြုချက်ရယူကြောင်း သိရသည်။

အိမ်မဲ(ပြန်/ဆက်)

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီ စနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ် ကိုအခြေခံသည့် ပြည်ထောင်စုကို တည်ဆောက် နိုင်ရေး။
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထား လုပ်ဆောင်ရေး။
- (ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေး နှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

- (က) တိုင်းပြည်သာယာဝပြောရေးနှင့် စားရေရှိကွာဖို့လုံ ရေးတို့အတွက် တိုင်းရင်းသားပြည်သူ တစ်ရပ်လုံးနှင့် အကျိုးဝင်သော စိုက်ပျိုးရေးနှင့် မွေးမြူရေးကို ခေတ်မီနည်းစနစ်များဖြင့် တိုးတက်အောင် ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- (ခ) တိုးတက်ကောင်းမွန်လာသည့် စီးပွားရေးမောင်းနှင် အားကို မဏ္ဍိုင်ပြု၍ MSME စက်မှုလုပ်ငန်းများကို

အားပေးဆောင်ရွက်ကာ ပို့ကုန်ကဏ္ဍ မြှင့်တင် ရေး။

- (ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်း ချက်အတိုင်း ထွက်ရှိအောင် ဆောင်ရွက်၍ နိုင်ငံ အတွင်း ဖူလုံမှုမှသည် ပြည်ပသို့တင်ပို့နိုင်သည်အထိ ကြိုးပမ်းဆောင်ရွက်ရေး။

၃။ လူမှုရေး

- (က) တစ်နိုင်ငံလုံး အသိပညာ၊ အတတ်ပညာ မြင့်မား တိုးတက်စေရေး၊ ကုန်ထုတ်လုပ်မှု အထောက် အကူပြုပညာရှင်များ ထွန်းကားလာစေရေးအတွက် လူတိုင်းလက်လှမ်းမီသည့် ဘက်စုံပညာရေးစနစ်ကို အကောင်အထည်ဖော်ဆောင်ရွက်ရေး။
- (ခ) တစ်မျိုးသားလုံး သက်ရှည်ကျန်းမာကြံ့ခိုင်ရေး အတွက် ပြည်သူ့အားလုံးအကျိုးဝင်မည့် ကျန်းမာ ရေးကဏ္ဍနှင့် အားကစားကဏ္ဍ မြှင့်တင်ဆောင်ရွက် ရေး။
- (ဂ) နိုင်ငံ၏ ဖွံ့ဖြိုးတိုးတက်ရေး လုပ်ငန်းစဉ်များ၌ လူငယ်များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ် များဖြစ်စေရန် လူငယ်ကဏ္ဍကို မြှင့်တင်ဆောင်ရွက် ရေး။

- ❖ မှန်ကန်သည့်ခေါင်းဆောင်မှုပေးနိုင်ရန်အတွက် ခေတ်နှင့် အညီ တိုးတက်ပြောင်းလဲလာသည့် အသိပညာ၊ အတတ်ပညာ များကို မိမိကိုယ်တိုင်တတ်မြောက်ပြည့်စုံနေရမည်ဖြစ်သကဲ့ သို့ တည်ကြည်ရိုးသားမှုနှင့် တော်တည့်ဖြောင့်မတ်သည့် ကိုယ်ကျင့်တရားမြင့်မားရန်လည်းလိုအပ်...
- ❖ ရဲရင့်ပြတ်သားသည့်ဆုံးဖြတ်ချက်၊ တာဝန်ယူမှု၊ တာဝန်ခံမှု များနှင့်အတူ လက်အောက်ငယ်သားများအပေါ် အကတိ ကင်းကင်းဖြင့် မှန်ကန်မှုတစွာ ကွပ်ကဲအုပ်ချုပ်သွားရ မည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော် ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်၏ ၂၀၂၄ ခုနှစ်၊ ဒီဇင်ဘာလ ၂၃ ရက်နေ့တွင် ပြုလုပ်သော ဘွဲ့ရအမျိုးသမီးဗိုလ်လောင်း သင်တန်းအမှတ်စဉ်(၁၁) သင်တန်းဆင်းဂုဏ်ပြုစစ်ရေးပြအခမ်းအနားသို့ တက်ရောက် အမှာစကားပြောကြားမှုမှ ကောက်နုတ်ချက်)

ပီအက်စ်ဂျီအသင်းနဲ့ ဘိုင်ယန်မြူးနစ်အသင်းတို့ ဖီဖာကလပ်ကမ္ဘာ့ဖလား ကွာတားဖိုင်နယ်အဆင့် တက်လှမ်း

ဖီဖာကလပ် ကမ္ဘာ့ဖလားပြိုင်ပွဲ ရဲ့ (၁၆)သင်းအဆင့်ပွဲစဉ်တွေကို ဆက်လက်ယှဉ်ပြိုင်ကစားခဲ့ရာမှာ ပီအက်စ်ဂျီအသင်းနဲ့ ဘိုင်ယန် မြူးနစ်အသင်းတို့ဟာ ပြိုင်ဘက် အသင်းအသီးသီးကို အနိုင်ရပြီး ကွာတားဖိုင်နယ် အဆင့်ကို တက်လှမ်းခဲ့ရရှိခဲ့ပါတယ်။

ပီအက်စ်ဂျီအသင်းဟာ အင်တာ မိုင်ယာမီအသင်းနဲ့ ယှဉ်ပြိုင်ကစား ခဲ့ပြီး ပီအက်စ်ဂျီအသင်းက ဂိုးပြတ် အနိုင်ရရှိခဲ့တာဖြစ်ပါတယ်။ ပီအက်စ် ဂျီအသင်းအတွက် သွင်းဂိုးတွေကို တော့ ပွဲကစားချိန် ခြောက်မိနစ်နဲ့ ၃၉ မိနစ်တို့မှာ နီဗက်က နှစ်ဂိုး၊ ၄၄ မိနစ်မှာ အဲဗီလက်ရဲ့ ကိုယ့်ဂိုး ကိုယ်သွင်းမိသလိုဖြစ်ခဲ့တဲ့ သွင်းဂိုး နဲ့ ပထမပိုင်း ပွဲကစားချိန်အပြီး စာမျက်နှာ ၂၀ ကော်လံ ၁ သို့ ☆



ဘိုင်ယန်မြူးနစ်အသင်းနှင့် ဖလာမန်းဂိုးအသင်းတို့ ယှဉ်ပြိုင်ကစားကြစဉ်။

ယနေ့ ဖတ်စရာ

တူကီယံနိုင်ငံ၌ တေမီးလောင်မှုဖြစ်ပွား

စာမျက်နှာ » ၁၃

မန္တလေးတိုင်းဒေသကြီး သာစည်မြို့နယ်၌ ငွေကျပ်သိန်း ၉၀၀၀ ကျော်တန်ဖိုးရှိ မူးယစ် ဆေးဝါးများ သိမ်းဆည်းရမိ

စာမျက်နှာ » ၁၄

ပဲခူးတိုင်းဒေသကြီး ဖြူးမြို့နယ်၌ KNLA အဖွဲ့နှင့် PDF အမည်ခံ အကြမ်းဖက်သမားများက ကျေးရွာ အတွင်းသို့ လက်နက်ကြီး၊ လက်နက်ငယ်များ ဖြင့် ပစ်ခတ်တိုက်ခိုက်ခဲ့မှုကြောင့် ကလေးငယ်များ အပါအဝင် အပြစ်မဲ့အရပ်သားပြည်သူသုံးဦး သေဆုံး၍ ၂၅ ဦး ထိခိုက်ဒဏ်ရာရရှိ

စာမျက်နှာ » ၁၅

အမျိုးသမီးဖူဆယ်လိဂ်တွင် ထိပ်ဆုံးသုံးသင်း နိုင်ပွဲဆက်



Thunder Tigresses အသင်းနှင့် ရန်ကုန်စီးတီးအသင်းတို့ ယှဉ်ပြိုင်နေစဉ်။

ရန်ကုန် ဇွန် ၃၀
အမျိုးသမီးဖူဆယ်လိဂ်ပြိုင်ပွဲ ပွဲစဉ် (၅)ကို ဇွန် ၃၀ ရက်က ထိပ်ဆုံးသုံးသင်းဖြစ်သည့် YRG အသင်း၊ Thunder Tigresses အသင်းနှင့် Divine အသင်းတို့ နိုင်ပွဲဆက်ခဲ့သည်။

ပွဲစဉ် (၅) တွင် Divine အသင်း က အား/ကာသိပွဲအသင်းကို လေးဂိုး-သုံးဂိုး၊ YRG အသင်းက Pacific Sun Far အသင်းကို ငါးဂိုးပြတ်၊ Winner Generations အသင်းက မင်္ဂလာဒုံစီးတီးအသင်း ကို ရှစ်ဂိုးပြတ်၊ Thunder Tigresses အသင်းက ရန်ကုန်စီးတီးအသင်းကို စာမျက်နှာ ၂၀ ကော်လံ ၁ သို့ ☆

အာဆီယံ ယူ-၂၃ ချန်ပီယံရှစ်ပြိုင်ပွဲအတွက် မြန်မာအသင်း ပြင်ဆင်



မြန်မာ ယူ-၂၂ အသင်းနှင့် ရှမ်းယူနိုက်တက်အသင်းတို့ ခြေစမ်း ကစားကြစဉ်။

ရန်ကုန် ဇွန် ၃၀
မြန်မာ ယူ-၂၂ အသင်းသည် ဇူလိုင်လလယ်တွင် ယှဉ်ပြိုင်ရမည့် ၂၀၂၅ အာဆီယံ ယူ-၂၃ ချန်ပီယံ ရှစ်ပြိုင်ပွဲအတွက် လေ့ကျင့် ပြင်ဆင်မှုများ ပြုလုပ်လျက်ရှိသည်။

မြန်မာ ယူ-၂၂ အသင်းသည် ယခုနှစ်အတွင်း အဓိကနိုင်ငံ တကာပြိုင်ပွဲ သုံးခုယှဉ်ပြိုင်ရ မည်ဖြစ်ပြီး ပထမဆုံးပြိုင်ပွဲအဖြစ် ဇူလိုင် ၁၅ ရက်မှ ၂၉ ရက်အထိ အင်ဒိုနီးရှားနိုင်ငံ၌ ကျင်းပမည့် ၂၀၂၅ အာဆီယံ ယူ-၂၃ ချန်ပီယံ ရှစ်ပြိုင်ပွဲ ယှဉ်ပြိုင်ရမည်ဖြစ်သည်။ စာမျက်နှာ ၂၀ ကော်လံ ၄ သို့ ○